

تحفه المجالس

مروان

حضرت سیدنا ریاض الحمد گوہر سعفی
مرشد العالم

بسم الله الرحمن الرحيم

ابتدائی کلمات

اللہ تعالیٰ کا احسانِ عظیم ہے کہ جس نے ہماری رہنمائی کے لئے مرشدِ حق حضرت سیدنا ریاض احمد گوہر شاہی مدظلہ العالیٰ جیسی ہستی عطا فرمائی، جن کی نظرِ کیمیا نے ہم جیسے ہزاروں نوجوانوں کی زندگی میں روحانی انقلاب برپا کر دیا۔ خوش نصیب ہیں وہ لوگ جن کے دل ہمہ وقت اللہ کے ذکر میں مشغول ہو چکے ہیں اور یہی دنیا و آخرت کا بیش بہا خزانہ ہے جو در حقیقت ہمارے لئے ذریعہِ نجات ہی نہیں بلکہ معرفتِ خداوندی کا ذریعہ بھی ہے۔ اسی کے طفیل انسان فنا فی الشیخ، فنا فی الغوث، فنا فی الرسول صَلَّی اللہُ عَلَیْہِ وَاٰلِہٖہ وَسَلَّمَ اور فنا فی اللہ جیسے اعلیٰ منصب پر فائز ہوتا ہے۔

مسافرانِ راہِ طریقت اور انجمن کا ہر کن سرکار شاہ صاحب کی گفتگو سننے کو بیتاب رہتا ہے۔ **تحفۃ المجالس** میں سرکار شاہ صاحب کے ان ”خطابات یا گفتگو“ کو قلمبند کرنے کی کوشش کی گئی ہے جو آپ نے مختلف مقامات پر کاغذنوں اور روحانی نشتوں میں طالبینِ حق کے ساتھ فرمائیں۔ اس کی تدوین میں جن اصحاب نے معاونت کی اللہ تعالیٰ انکو اس کا اجر کثیر عطا فرمائے، ادارہ اس سلسلہ میں ان کا تہہ دل سے ممنون ہے۔

اس سے پیشتر **تحفۃ المجالس** چار حصوں پر مشتمل تھی اب ان حصوں کو یکجا کر کے کتابی شکل دے دی گئی ہے۔ امید ہے کہ طالبینِ حق بالخصوص اور عوامِ الناس بالعموم ان روحانی ملفوظات سے بھر پور استفادہ فرمائیں گے۔ اگر ان ملفوظات میں کتابت یا پرنٹنگ کی کوئی غلطی ہو تو ادارہ کو مطلع کریں تاکہ آئندہ ایڈیشن میں اس کی تصحیح کر دی جائے۔

اللہ تعالیٰ **تحفۃ المجالس** کی تدوین کیلئے ہماری کوشش کو قبول فرمائے! آمین

شعبہ نشر و اشاعت

انجمن سرفروشان اسلام، انٹرنیشنل

حصہ اول

بسم اللہ الرحمن الرحیم

درو دشیریف اور ذا کر قلبی

صحابہ کرام رضی اللہ عنہم کا واقعہ ہے کہ جب ہم پر کوئی مصیبت آتی تو ہم درود شریف پڑھتے تھے۔ اس سے پہلے آپ کیا کرتے تھے؟ اس سے پہلے آپ ہر وقت اللہ اللہ کرتے رہتے تھے۔ اگر اللہ اللہ میں رکاوٹ ہوتی تو درود شریف پڑھتے، اس طرح وہ رکاوٹ دور ہو جاتی۔

اب لوگ کہتے ہیں کہ دل سے درود شریف پڑھنا چاہیے۔ ابتدا میں دل سے درود شریف نہیں پڑھا جاسکتا کیونکہ دل کی دھڑکن ٹک کرتی ہے۔ آپ ٹک ٹک کے ساتھ کس طرح درود شریف پڑھ سکتے ہیں۔ ٹک ٹک کے ساتھ تو اللہ اللہ ہی ہو سکتی ہے۔ یعنی کہ جب دل کی دھڑکن کی ٹک ٹک اللہ اللہ کرے گی تو انسان کامیاب ہو جائے گا۔ اسی طرح کئی ٹک ٹک مل کر بڑی مشکل سے لا الہ الا اللہ پڑھیں گی اور پھر اسی طرح مزید کئی ٹک ٹک مل کر **لا الہ الا اللہ محمد رسول اللہ** پڑھیں گی۔ اس وقت ہم کہیں گے کہ اب یہ شخص دل سے مسلمان ہو گیا ہے۔ اس وقت جب تم نماز پڑھو گے تو ساتھ وہ قلب بھی نماز پڑھے گا۔ تم درود شریف پڑھو گے تو ساتھ قلب بھی درود شریف پڑھے گا۔ اس وقت درود شریف کے صحیح فیض کا علم ہو گا۔ ایسے لوگ جو ذا کر قلبی ہوتے ہیں جب وہ درود شریف پڑھتے ہیں تو قلب بھی درود شریف میں لگ جاتا ہے۔ جب وہ نعمت شریف پڑھتے ہیں تو قلب بھی نعمت شریف میں لگ جاتا ہے۔ ایسے لوگ جب رات کو سوتے ہیں تو قلب کبھی نعمت پڑھتا رہتا ہے۔ کبھی درود شریف پڑھتا ہے اور کبھی اللہ ہو کرتا رہتا ہے۔ گھروالے کہتے ہیں کہ تم نعمت پڑھ رہے تھے، یاد رود شریف پڑھ رہے تھے یا اللہ ہو کر رہے تھے تو وہ کہتا ہے کہ میں تو سورہ تہامہ پڑھے ہی نہیں۔

رب کی تلاش

آج کل کسی کو رب کی تلاش ہی نہیں، بندہ نماز بھی پڑھتا ہے تو کسی لائق اور غرض و غایت کے سبب، ورد و نطاں بھی کرتا ہے کاروبار کی ترقی کے لئے یا بیماری سے شفا کے لئے۔ (اور نماز یہ بھی جنت میں جانے کے لئے پڑھتا ہے۔) رب کو پانے کے لئے کوئی عمل نہیں کرتا۔ اگر رب کو پانے کے لئے عمل کرتا تو رب ضرور مل جاتا۔

حضرت بايزيد بسطامي رحمه اللہ علیہ سے رب نے کہا اے بايزيد اتنا کچھ جو تو کرتا ہے کیا جنت کے لئے کرتا ہے؟ انہوں نے جواب دیا کہ میں لا پچی نہیں ہوں۔ رب نے پھر فرمایا کہ کیا تو دوزخ سے بچنے کے لئے کرتا ہے۔ بولے کہ دوزخ

تو مکروں کا ٹھکانہ ہے اور میں منکر نہیں ہوں۔ پھر رب نے سوال کیا کہ کیا عرش و کرسی کے لئے کرتا ہے۔ جواب دیا کہ عرش و کرسی تو فرشتوں کا مقام ہے اور میں فرشتہ نہیں ہوں۔ رب نے کہا کہ اے بایزید پھر یہ سب کچھ کس لئے کرتا ہے؟ عرض کی کہ اے رب میں سب کچھ تیرے لئے کرتا ہوں۔ رب نے فرمایا کہ اگر میں نہ ملوں تو؟ حضرت بایزید رحمہ اللہ علیہ نے عرض کی کہ اگر تو نہیں ملتا تو۔ میرا جینا بے کار ہے۔ آہ بھری اور جان دیدی۔

پچھے پچھے کوپتہ ہے کہ اگر دل خراب ہے تو نماز کا کوئی فائدہ نہیں۔ یہی بات ہے نا؟ جس طرح کسی کا دماغ خراب ہے اور آپ حفظ کے لئے اس کو بُھادیں۔ قرآن پاک بار بار پڑھنے کے باوجود اس کو یاد نہیں ہوگا۔ آخر کار آپ سب کہنے پر مجبور ہو جائیں گے کہ پہلے دماغ کا اعلان کراو اُتب حفظ ہوگا۔

اس طرح عبادت کا تعلق دل سے ہے اگر دل خراب ہوگا تو عبادت صحیح نہیں ہوگی۔ یعنی صحیح عبادت کے لئے دل کا صاف کرنا بہت ضروری ہے۔ نماز ادا کرنے میں ہم زبان سے نوری الفاظ پڑھتے ہیں۔ قل هُوَ اللَّهُ أَحَدٌ مگر دل میں خیال یہ ہے کہ گھروچ آٹا کوئی نہیں۔ اس طرح قل هُوَ اللَّهُ أَحَدٌ کا نور آٹے میں چلا گیا اور آٹے میں برکت ہو گئی۔ آٹا کہیں سے آگیا۔

ساری نمازیں میں جہاں دھیان جاتا ہے ادھر نور چلا جاتا ہے اور ہمارے دنیاوی امور سنورتے چلے جاتے ہیں۔ ہم حقیقت کو نہیں سمجھتے بلکہ خوش ہوتے ہیں کہ ہماری نماز قبول ہو رہی ہے حالانکہ ہماری نماز تو کاروبار میں گھومتی رہتی ہے، یہ تو ہمارا حال ہے۔ اور دوسرا فرقہ خاص کر دیوبندی ہے۔ ان

لوگوں کا کہنا ہے کہ وہ لوگ ایسی نماز پڑھتے ہیں کہ جس میں کوئی خیال ہی نہ آئے۔ وہ رب کو ڈھونڈنے کے لئے آسمانوں کی طرف دھیان کرتا ہے۔ اس میں کوئی شک نہیں کہ وہ اپنے عمل میں کامیاب ہوتا ہے۔ کیوں کہ نماز میں اس کا دھیان آٹے اور دال کی طرف نہیں جاتا بلکہ رب کی طرف جاتا ہے۔ اس بیچارے کو پتہ نہیں کہ رب تو وہاں ہے جہاں تو فرشتے بھی نہیں پہنچ سکتے تو اس کا خیال کیسے پہنچے گا۔ یعنی ان صاحب کی نماز خلاؤں میں گھومتی رہی۔ یعنی پہلا دوسرے سے بہتر ہے کیونکہ اس کے کاروبار میں تو برکت ہو رہی ہے۔

لیکن رب کس طرح ملے گا نمازو ترب کے لئے ہے اور آپ نے نماز کو کاروبار میں لگالیا اور خلاؤں میں لکالیا۔ اب دیکھیں کہ رب کس طرح ملتا ہے۔

سب سے پہلے رب کے اسم ذات اللہ کو پکڑنا پڑتا ہے۔ اس کو پکارتے ہیں پھر اس کو دل میں جاتے ہیں۔ پھر جب نماز پڑھتے ہیں تو نظر سے قلب پر اسم اللہ جاتے ہیں۔ یہ نماز خالصتنا اللہ کے لئے ہوتی ہے۔ عرش معلئے تک پہنچ جاتی ہے۔ عرش معلئے سے بیت المعمور اور بیت المعمور سے اللہ تک پہنچ جاتی ہے۔ یعنی ایسی نماز سیکھنے اور ادا کرنے کے لئے سب سے پہلے

اللہ اللہ سکھنی پڑے گی۔

ایک شخص تھا اسے ضرورت پڑی کہ رب کو ڈھونڈوں۔ پانچ چھ سال تک اپنے گھر میں عبادت کرتا رہا۔ درد و وطاائف کرتا رہا۔ اس کے چہرے پر نور آ گیا وہ کہنے لگا کہ لوگ مجھے ولی سمجھنے لگے۔ مگر میں اندر سے کالا ہی تھا۔ خیال آیا رب شاید مسجد میں ملتا ہے اور میں گھر میں عبادت میں لگا رہا وہ پھر مسجد میں چلا گیا وہاں پھر پانچ چھ برس گزارے۔ عبادت کرتا رہا لیکن جب اندر جھانکا تو خالی پایا۔ اس نے سوچا کہ رب شاید جنگلوں میں ملتا ہے۔ جنگلوں میں جا کر بھی پانچ چھ سال عبادت و ریاست سب کچھ کرتا رہا لیکن جب اندر دیکھا تو خالی پایا۔ سچا عاشق تھا سوچا رب شاید دریاؤں میں ملتا ہے دریاؤں میں تلاش کرنا شروع کر دیا پانچ چھ سال گزار دیئے مگر پھر اندر دیکھا تو خالی سوچنے لگا کہ رب پھر کہاں ملتا ہے؟ ذہن میں خیال آیا کہ موئی علیہ السلام کو کوہ طور پر ملا تھا شاید مجھے مل جائے کوہ طور پر جا کر بھی پانچ چھ سال گزارے مگر رب کا کہیں بھی نام و نشان نہ پاسکا۔ آخر کار اس کے مرنے کا وقت قریب آ گیا دل میں افسوس تھا کہ میں نے گھر بارچھوڑا، مٹی کھائی، پتے کھائے مگر رب نہیں ملا۔ نہ جانے رب کہاں ملتا ہے؟ آواز آئی اے نادان میں تو تیرے گھر میں موجود تھا۔ وہ بولا اے اللہ تو کس کو نے میں تھا؟ جواب آیا میں تیرے دل میں تھا، اگر گھر میں بیٹھ کر دل سے مجھے یاد کر لیتا تو مجھے پا لیتا۔

حدیث احیاء علوم الدین:

لَا يَسْعَنِي أَرْضٌ وَلَا سَمَاءٌ وَلَكِنْ يَسْعَنِي قُلْبُ عَبْدِ الْمُؤْمِنِ ○

ترجمہ: مجھے زمین اور آسمان کی وسعتیں اپنے اندر نہیں سمو سکتیں لیکن میں اپنے بندہءِ مومن کے دل میں سما جاتا ہوں۔ (حدیث قدسی)

اب دل کیا ہے؟ رب کا تعلق دل سے ہے۔ جس طرح خانہ کعبہ آسمان پر بیت المعمور کی نقل ہے اسی طرح عرش معلہ کی طرح تمہارا دل ہے۔ لوگ کہتے ہیں کہ دل کو بڑی فضیلت ہے۔ دل کو اس وقت فضیلت ہے جب اس میں اللہ بس جاتا ہے اور یہ اللہ اللہ میں لگ جاتا ہے اور اس کی اس اللہ اللہ کی حرکت سے عرش معلہ ہلنے لگتا ہے۔ فرشتے عرض کرتے ہیں کہ پروردگارِ عالم یہ کیا ہو رہا ہے؟ رب فرماتا ہے کہ وہی انسان جسے انکارِ سجدہ ہوا تھا آج وہ سورہا ہے مگر اس کا دل اللہ اللہ کر رہا ہے۔ جس کی وجہ سے عرش معلہ ہل رہا ہے۔ فرشتے کہتے ہیں کہ کاش، ہم بھی انسان ہوتے اور ہمارے اندر بھی ایسا دل ہوتا۔

اب تم جو اس کی عبادت کرتے ہو وردو و طائف کرتے ہو۔ زیادہ سے زیادہ 60,50 یا 100 سال گزار لو گے۔ مگر فرشتے تو ہزاروں سالوں سے عبادت کر رہے ہیں ان سے کیسے بازی لے جاؤ گے؟ کچھ جنات میں سے صحابہ جنات بھی ہیں لیعنی کہ وہ حضور پاک ﷺ سے بیعت ہیں مگر اب بھی موجود ہیں فرق صرف اتنا ہے کہ ان بیچاروں میں دل نہیں ہے اور تم

میں دل موجود ہے۔

اللہ تعالیٰ نے تمہارے لئے سات جنتیں بنائیں اور تمہارے اندر سات مخلوقیں رکھیں۔ تمہیں تو صرف اتنا علم ہے کہ تمہارے اندر ایک روح موجود ہے حالانکہ تمہارے اندر ایک نہیں بلکہ سات روحیں موجود ہیں۔ جوانڈوں میں بند ہیں جن کے گرد جائے بنے ہوئے ہیں۔ اگر ایک مخلوق کا تعلق قلب کی عبادت سے ہو جائے تو وہ جنت خلد کا حقدار ہے روح کی عبادت کر لے تو اس سے اُگلی جنت یعنی دارالسلام ملے گی۔ سری کی عبادت کرے تو اس سے اُگلی جنت کے مستحق پھر اسی طرح ایک لطیفہ انداز ماغ میں موجود ہے اگر اس کی عبادت کرو گے تو جنت الفردوس کے حقدار ٹھہر و گے۔ کئی عابد حن حضور پاک ﷺ سے بیعت ہیں۔ ابھی تک موجود ہیں لیکن ان میں قلب موجود نہیں ہے۔ اس لئے وہ جنت میں نہیں رہ سکتے بلکہ ان کو جنت کے باہر مقامات ملیں گے۔ وہ لوگ صرف جنت کی سیر کو جاسکیں گے لیکن وہ انسان جن کے اندر دل موجود تھا لیکن انہوں نے ختم کر دیا تو ان کے بارے میں قرآن پاک میں ارشاد فرماتا ہے۔

”کہ یہ چوپائے ہیں بلکہ اس سے بھی بدتر۔“

ہو سکتا ہے کہ ایماندار کلمہ گوج حضور پاک ﷺ سے محبت رکھتا ہو بخش دیا جائے لیکن یہ جنت میں ان لوگوں کے برابر تو نہیں ہو سکتا جن لوگوں نے لطائف کی عبادات کی ہوں۔ ایسے لوگ جو دوزخ سے نجح تو جائیں گے مگر جنت میں ان عبادت گزاروں کے غلام بن کر رہیں گے۔ اس وقت کتنا پچھتا ہیں گے کہ یہ سب ہم میں بھی موجود تھا مگر ہم تو محروم رہے۔

انسان کے دماغ پر ایک پرده ہوتا ہے۔ اگر تمہیں کہا جائے کہ ایک ماہ کے لئے مری چلے جاؤ۔ تم پہلے پوچھو گے کہ وہاں کا موسم کیسا ہے؟ وہاں کے لئے کمبل خریدو گے۔ پسیے وغیرہ اور دوسری تمام ضروریات کا انتظام کرو گے تاکہ وہاں کسی قسم کی تکلیف نہ ہو۔ یعنی صرف ایک ماہ کی تاریخ اور اتنا انتظام۔ موت کا تو کوئی پتہ نہیں ہے نہ جانے کس وقت آجائے۔ شاید کل ہی آجائے مگر وہاں کے لئے تم سامان کیوں نہیں کرتے؟ اس کی وجہ کیا ہے؟ اس کی وجہ یہ ہے شیطان انسان کے دماغ پر ایک پرده ڈال دیتا ہے۔ اب وہ کیسے ہلتا ہے؟ وہ اس وقت ہلتا ہے جب انسان مرنے لگتا ہے۔ عزرا نبی علیہ السلام جب آتے ہیں تو شیطان وہ پرده ہٹا لیتا ہے تو اس وقت آدمی یہ کہتا ہے کہ مجھے اب موقع ملے تاکہ کچھ کرلوں لیکن اب تو ملک الموت آگئے ہیں اب کیا موقع ملے گا؟

حدیث شریف میں ہے

موتو اقبل انت موت تو ○ ”مرنے سے پہلے ہی مر جاؤ“

سب سے پہلے ذکر قلب، پھر روح اس طرح ساتوں لطائف چلتے ہیں۔ جب دماغ کا لطیفہ یا ہو کا ذکر کرے گا تو اس

کی گرمی سے وہ پرده پھٹ جائے گا اور پرده پھٹنے کے بعد آپ کو مرنے سے پہلے ہی علم ہو جائے گا کہ آپ دنیا میں کیوں آئے ہیں۔ اس وقت لوگ کہیں گے کہ یہ دیوانے ہیں لیکن آپ کہیں گے کہ لوگ دیوانے ہیں۔ اس طرح انسان دنیا میں اپنی آمد کا مقصد سمجھ جاتا ہے۔

اگر اللہ تعالیٰ اوپر ہی سے ہماری روحوں کو جنت یادو زخ میں ڈال دیتا تو دوزخ میں جانے والی روحیں اعتراض کرتیں کہ اے اللہ ہم نے کیا قصور کیا تھا؟ اس اعتراض کو ختم کرنے کے لئے اللہ تعالیٰ نے ان روحوں کو جسموں میں ڈالا اور جنت دوزخ کی بنیاد اعمال پر رکھ کر انہیں دنیا میں بھیج دیا۔ اللہ تعالیٰ پوچھے گا کہ تمہیں چند سال کے لئے دنیا میں بھیجا تھا وہاں سے کیا کر کے لائے ہو۔ تم تو مجھے بھول ہی گئے تھے۔

اب دنیاوی زندگی ختم ہونے والی ہے۔ اصل زندگی مرنے کے بعد شروع ہو گی جو کبھی ختم نہ ہو گی۔ تمہاری اس ساری زندگی کا نچوڑ 60,50 یا 100 سال ہے۔ اگر تم نے انہیں ضائع کر دیا تو گویا ساری زندگی ضائع کر دی۔ لیکن نماز پڑھو، ورد و ونطا ف کرو جو کچھ بھی کرو اللہ کے لئے کرو۔ لیکن افسوس کی بات تو یہ ہے کہ تم یہ سب کچھ دنیاوی فوائد کے لئے کرتے ہو۔ تم یہ چاہتے ہو کہ کاروبار میں ترقی ہو۔ یہاں سے نجات ہواں طرح تمہاری تمام حاجات پوری ہو جائیں۔ یہ سب کچھ دنیا کیلئے ہے اس لئے دنیا میں رہ جائے گا۔ آخرت میں خالی ہاتھ جاؤ گے۔ دنیا میں جس اصل کاروبار کیلئے آئے ہو وہ یہ ہے کہ ایسی کمائی کرو کہ آخرت کیلئے جمع ہو جائے قول غوث پاک رضی اللہ تعالیٰ عنہ ہے

”دنیا ایک بازار ہے اس میں سے وہی چیز خریدو اور نیچو جو کل بازار آخرت میں تم کو نفع دے۔“

قرآن پاک میں ارشاد ہے۔

ولتنظر نفس ما قدمت لغد

ترجمہ: انسان دیکھے کہ آئندہ کیلئے آگے کیا بھیجا؟ (سورۃ الحشر آیت نمبر 18)

تم نے دنیاوی کاروبار کو اتنا افضل سمجھ لیا ہے کہ اگر تم سے کہا جائے کہ نماز پڑھو کہو گے کہ مجھے فرصت ہی نہیں ملتی حالانکہ تمہیں دنیا میں عبادت کے لئے بھیجا گیا۔ قرآن پاک میں ارشاد ہے۔

وما خلقت الجن والاجس الالیعبدون

ترجمہ: اور میں نے جن اور آدمی اس لئے بنائے کہ میری بندگی کریں۔ (سورۃ الدزار آیت نمبر 56)

تم کہتے ہو کہ عبادت کیلئے فرشتے موجود ہیں اور ہم دنیاوی کام صرف پیٹ کے لئے کرتے ہیں۔ ہمارے پیٹ میں کیا ہے؟ نفس ہے، شیطان ہے۔ یعنی ہم شیطان کیلئے تو دن رات لگے رہتے ہیں۔ اور حُمن کے لئے تو کچھ بھی نہیں کرتے۔

اگر تم چاہتے ہو کہ اللہ اور اس کے رسول ﷺ سے محبت ہو جائے تو ہر وقت اللہ اللہ کرتے رہو۔ یقین کرو اگر کوئی شخص لندن میں بیٹھا ہے اور تم اسے چالیس روز تک یاد کرو گے تو اس کے دل کو حرکت ہو گی اور وہ تم کو خلط لکھ کر بھیجے گا کہ دل سے دل کو راہ ہوتی ہے۔ اور اگر تم چالیس روز تک دل سے اللہ کو یاد کرو گے تو وہاں بھی حرکت ہو گی وہ پوچھے گا کہ یہ بندہ کون ہے۔ جو ہر وقت ہمارے ذکر میں مشغول ہے۔ تب ہی اس نے فرمایا ہے۔

فاذکرونی اذکر کم

ترجمہ: تم میرا ذکر کرو میں تمہارا ذکر کروں گا۔ (سورۃ البقرۃ آیت نمبر 152)

عبادت چاہے کم کرو مگر دل سے کرو۔ ایسی عبادت ہی اچھی ہوتی ہے۔ مگر ایک شخص عبادت میں دھڑا دھڑ لگا ہوا ہے مگر جتنی عبادت کرتا ہے اتنا ہی دل سیاہ ہوتا ہے۔ ایسی عبادت کا کیا فائدہ۔ ایسی عبادت تو شیطان بھی کرتا تھا۔ لوگ سمجھتے ہیں کہ عبادت سے رب ملتا ہے اگر ایسا ہوتا تو رب سب ہی کو مل جاتا۔ رب عبادت سے نہیں بلکہ دل سے ملتا ہے عبادت تو دل کو صاف کرنے کا ذریعہ ہے۔ عبادت سے توجہ دل کی طرف ہو جاتی ہے۔ اور دل کی صفائی ہو جاتی ہے۔ تب ہی حدیث شریف میں ہے۔

اللہ تعالیٰ فرماتے ہیں ”کہ میں شکلوں اور عملوں کو نہیں دیکھتا میں نیتوں اور قلوب کو دیکھتا ہوں۔“

جب قلب صاف ہو گا تو نیت بھی صاف ہو گی پھر جب اللہ تعالیٰ کی نظرِ رحمت پڑے گی تو سمجھ لیں کہ رب بھی مل گیا۔ ہر وقت اللہ اللہ کرنے سے تمہیں اس نام سے محبت ہو جائے گی۔ پھر یہ محبت آہستہ آہستہ عشق میں تبدیل ہو جائے گی۔ اس کے بعد اگر تم کو رسول سے باندھ کر بھی گھسیٹا جائے تب بھی تم کہو گے کہ ہم تو اللہ ہو یہ کریں گے۔ بعض لوگوں کو گھروں میں باندھ دیا جاتا ہے مگر پھر بھی وہ اللہ کے عشق خداوندی کی وجہ سے اللہ ہو کرنے سے باز نہیں آتے۔ صحابہ کرامؐ کو رسول سے باندھ کر گرم ریت پر گھسیٹا جاتا تھا مگر پھر بھی وہ اللہ سے عشق سے بازنہ آئے۔ جب اللہ سے عشق ہو گیا تو سمجھ لو حضور پاک ﷺ سے عشق ہو گیا یعنی اللہ پڑھنے سے اللہ سے عشق ہو جاتا ہے اور اللہ سے عشق ہو جائے تو حضور پاک ﷺ سے بھی عشق ہو جاتا ہے۔ نعمتِ خوانی اس لئے کرتے ہیں کہ حضور پاک ﷺ سے عشق ہو جائے اور حضور پاک ﷺ سے عشق ہو جائے تو اللہ تعالیٰ سے بھی عشق ہو جاتا ہے۔ یعنی یہ دونوں چیزیں اللہ اور اس کے حبیب ﷺ سے محبت اور عشق پیدا کرنے والی ہیں اگر کوئی نہ اللہ ہو کرے اور نہ یہ درود شریف یا نعمتِ خوانی کرے تو وہ بھلا اللہ اور اس کے محبوب ﷺ سے کیسے عشق پیدا کر سکتا ہے۔ وہ تو صرف وقت پورا کر رہا ہے۔ حدیث شریف میں ہے:

ذکر الله فرض من قبل كل فرض

ترجمہ: تمام فرضوں میں پہلا فرض ذکرِ الہی ہے۔ (کلیۃ التوحید)

ہمارے علمائے کرام نماز پر بہت زور دیتے ہیں لیکن نماز سے زیادہ سخت حکم جو ہے وہ ذکر ہے ذکر کا اس حد تک حکم ہے کہ خرید و فروخت میں بھی اس سے غافل نہیں رہنا چاہیے۔ ارشاد باری تعالیٰ ہے۔

الذین يذکرون الله قياماً و قعوداً و على جنوبهم

(آیت نمبر 191 آل عمران رکوع نمبر 20)

ترجمہ: ”وہ لوگ جو اللہ کو یاد کرتے ہیں کھڑے اور بیٹھے اور اپنی کروٹوں کے بل۔“

سوچو کتنا سخت حکم ہے اور ہم نے اس کو چھوڑ دیا ہے۔ کیا یہ قرآن مجید سے باہر ہے؟ حدیث شریف میں حضور پاک ﷺ فرماتے ہیں ”ہم سوتے ہیں ہمارا دل نہیں سوتا“

تو ہم اس ذکر کی طرف کیوں نہیں جاتے؟ یہ جو اللہ کا ذکر ہے نفس کیلئے قاتل ہے۔ آپ نماز میں پڑھتے ہیں، عبادت کرتے ہیں۔ مگر آپ کا نفس اندر ہے اس لئے اس کی صفائی نہیں ہوتی۔ آپ باہر ہی لگے ہوئے ہیں مگر آپ کا نفس اندر گھسا ہوا ہے۔ جب تمہارا ذکر اسی نفس کے ذریعے اس تک پہنچے گا۔ تب ہی اس کی صفائی ہو گی اور یہ نفس مسلمان ہو گا۔ یہ نفس ہی ہے جو تم کو ذکر اللہ کی طرف آنے نہیں دیتا وہ کہتا ہے باہر لگا رہ اندر نہیں آنا اس طرح وہ ذکر کی طرف آنے نہیں دیتا اور نتیجتاً یہ نفس موٹا ہو جاتا ہے۔ پھر کچھ عرصے بعد نفس تم پر سوار ہو جاتا ہے۔

جب باطنی مخلوق آتی ہے تو وہ ہمیں دیکھتی ہے۔ لوگوں کو ہم انسان نظر آتے ہیں مگر باطنی مخلوق ہمیں ہمارے نفسوں کے مطابق دیکھتی اور پہچانتی ہے جو ملائکہ آسمانوں سے آتے ہیں تو انہیں ہم نظر نہیں آتے بلکہ ہمارے نفس نظر آتے ہیں۔ نفس جس شکل کا ہو گا انسان بھی اسی شکل کا نظر آتا ہے۔ جس طرح ایک واقعہ ہے کہ حضرت شاہ عبدالعزیز رحمۃ اللہ علیہ کے زمانے میں ایک عورت ننگی گھومتی تھی۔ ان کے خلیفہ نے پوچھا کہ یہ عورت ننگی گھومتی رہتی ہے مگر آپ کو دیکھ کر کونے میں کیوں سمٹ جاتی ہے؟ جب کہ آپ بوڑھے ہیں اور بزرگ ہیں آپ نے فرمایا یہ ایک راز ہے۔ انہوں نے خلیفہ کو ایک انگوٹھی دی اور کہا جیسے ہی یہ عورت آئے پہن لینا۔ عورت کے آنے پر خلیفہ نے انگوٹھی پہن لی۔ آگے پیچھے دیکھا تو کوئی گدھا ہے کوئی کتا ہے۔ کوئی ریچھ ہے اور کوئی بندر ہے۔ اپنے آپ کو دیکھا تو بکرا نظر آیا۔ صرف وہ عورت اور شاہ عبدالعزیز انسان نظر آئے اس پر شاہ عبدالعزیز نے فرمایا کہ وہ عورت کہتی ہے کہ مجھے تو سارے ہی جانور نظر آتے ہیں اس لئے پردہ کس سے کروں آپ انسان نظر آتے ہیں اس لئے چھپ جاتی ہوں۔

حضرت رابعہ بصری رحمۃ اللہ علیہ نے اپنے ایک غلام کو سر کا بال دیا کہا کہ اس کی گولائی میں سے دیکھنا جو انسان نظر آئے اس سے تیل لے آنا۔ غلام سارا دن گھومتا رہا مگر اسے کوئی بھی انسان نظر نہ آیا۔ کوئی کتا، کوئی گدھا، بڑی مشکل سے

آخر میں ایک انسان نظر آیا اور اس سے تیل لیا۔ اس طرح جب فرشتے دنیا میں تشریف لے کر آتے ہیں تو نہ جانے ہم دنیا میں اس وقت کیا کچھ کر رہے ہوتے ہیں۔ ہو سکتا ہے ہم تلاوت کر رہے ہوں اور ان کونہ جانے کیا نظر آرہے ہوں کچھ لوگ تلاوت کرتے ہیں اور قرآن ان پر لعنت کرتا ہے۔ نفس اگر کتنا ہے تو ہم ناپاک ہیں۔ باہر سے چاہے مومن ہوں مگر اندر سے ناپاک ہوتے ہیں۔ ہم قرآن کو ہاتھ لگاتے ہیں تو ناپاک ہوتے ہیں۔

مجد صاحب رحمہ اللہ علیہ نے فرمایا کہ مبتدی کو چاہیئے کہ پہلے ذکر اللہ کرے اس طرح اپنے نفس کو پاک کرے پھر فرماتے ہیں جب متنہی ہو جائے نفس پاک ہو جائے تب قرآن پاک پڑھے اس وقت ایک لمحہ فکر ہزاروں سال کی عبادت سے بہتر ہے اور ہم اس کے برعکس عمل کرتے ہیں یہ ہی وجہ ہے کہ لوگ کہتے ہیں جب ہم قرآن پاک پڑھتے ہیں تو ہمارا سر چکراتا ہے کچھ کو الفاظ نظر نہیں آتے اور کچھ پر گھبراہٹ طاری ہوتی ہے یعنی قرآن پاک چاہتا ہی نہیں کہ ایسے لوگ اس کو پڑھیں تو سب سے بنیادی اور پہلی چیز جو ہے وہ ذکر و فکر ہے پہلے والی مائنیں ذا کرہ ہوا کرتی تھیں۔ ذکر فکر کرتی تھیں اور بچہ پیٹ میں اللہ ہو کی آواز سنتا تھا اور پیدا ہوتا تو ماں میں اللہ ہو کی لوریاں دیتیں تھیں اور جب تھوڑا سا بڑا ہوتا تو جہاں اللہ ہو کے ذکر کا حلقة ہوتا، وہ وہاں بیٹھتا اسی طرح جب وہ نماز کے قابل ہوتا تو اس کا نفس پاک ہو چکا ہوتا اور وہ ولی بنتا تھا۔

ہمارا پہلا رکن جو ہے وہ ذکر ہے یعنی کلمہ طیبہ ہے۔ ہم کہتے ہیں کہ کلمہ پہلا رکن ہے، بنیادی ہے کلمہ پاک کے بارے میں حدیث پاک میں آتا ہے کہ کلمہ طیب افضل ذکر ہے۔

افضل الذکر لالله الله محمد رسول الله

(ترمذی شریف)

اور اب ذکر کے بارے میں قرآن مجید میں آتا ہے کہ

فاذکروا لله قياما و قعودا و على جنوبكم

ترجمہ: اللہ کو یاد کرو کھڑے، بیٹھے اور کرلو ٹوں کے بل لیٹے ہوئے (سورۃ النساء آیت 103)

یہ پہلا اور بنیادی رکن تھا اور ہم نے اس کو چھوڑ دیا بنیاد چھوڑ کر ہم مکان بنارہے ہیں جب ہم نے بنیاد چھوڑ دی تو مکان کیسے بنے گا جب مکان نہیں بناتا تو کوئی مرزاںی، کوئی دیوبندی کوئی قادری کوئی اہل حدیث اور کوئی پتہ نہیں کیا بن گئے اگر مکان بن جاتا تو پھر کیوں دوسرے فرقوں میں بُتتے۔ تو سب سے پہلے اپنی بنیاد مضمبوط کرو یہ بنیاد ذکر ہی سے مضبوط ہوگی۔

سرکار فرماتے ہیں ہمیں بھی رب کی بڑی تلاش تھی ڈھونڈتے ڈھانڈتے رہے ایک دن بابا گوہر علی شاہ رحمہ اللہ علیہ کے دربار شریف پر تلاوت کر رہے تھے (بابا گوہر علی شاہ سرکار شاہ صاحب کے اجداد میں سے تھے، دربار شریف

ڈھوک گوہر شاہ، بکرا منڈی راولپنڈی میں ہے) یہی پتہ تھا کہ تلاوت سے رب ملتا ہے اتنے میں ایک فقیر لمبا سا چغہ پہنے ہوئے آئے فرمانے لگے کہ کیا چنے چبار ہے ہو مجھے بڑا غصہ آیا کہ میں تلاوت کر رہا ہوں اور یہ بزرگ کہہ رہے ہیں کہ میں چنے چبار ہوں میں نے پرواہ نہ کی اور اپنی دھن میں لگارہا اور خیال کیا کہ ہو سکتا ہے کہ یہ شیطان ہو۔ بڑے عرصہ بعد لال باغ جنگلوں میں چلا گیا اللہ ہو کرتا رہا پھر ایک وقت آیا کہ جب زبان کے ساتھ تلاوت کرتا تو دل بھی تلاوت کرتا ایک مرتبہ صحیح کے وقت زبان سے تلاوت کر رہا تھا اس کے ساتھ دل بھی تکرار کر رہا تھا۔ پھر وہی درویش آئے جسے دس بارہ سال پہلے دیکھا تھا کہنے لگے کہ اب صحیح تلاوت کر رہے ہو۔ تو یہ بات کوئی مشکل نہیں ہے۔ صرف طلب کی ضرورت ہے مگر طلب سچی ہونی چاہیے۔ اگر تمہیں صحیح طلب ہوگی تو کوئی وجہ ہی نہیں کہ اللہ تمہیں راستہ نہ دکھائے۔ سچی طلب رکھو اور دنیاداری چھوڑ دو۔

افریقہ کے چند لوگوں نے بتایا کہ ہمارے پاس مسلمانوں کی ایک جماعت آئی انہوں نے قرآن و حدیث کی باتیں بتائیں ہمارا قصبہ مسلمان ہو گیا ہم میں سے ایک آدمی کو انہوں نے امامت بھی سکھا دی۔ نماز روزہ سب کچھ سکھا دیا ہم قرآن و نماز سب کچھ پڑھنے لگے سال ڈیڑھ سال گزر اپنے چلا کہ مسلمانوں کی ایک اور جماعت آئی ہے انہوں نے آتے ہی پوچھا کہ کون سے مسلمان ہو؟ ہم نے کہا کہ مسلمان تو ایک ہی ہوتے ہیں وہ کہنے لگے کہ بتاؤ کون سے فرقہ کے مسلمان ہو۔ ہم کہنے لگے کہ بس اتنا جانتے ہیں کہ ہم احمدی مسلمان ہیں وہ کہنے لگے تم تو کافر ہو کیونکہ اسلام میں پہلے ہی احمدی لوگوں کو کافر قرار دیا جا چکا ہے انہوں نے کوئی لیکھ رہا ہم میں سے آدھے احمدی اور آدھے ان جیسے مسلمان بن گئے اب ہم اصلی مسلمان بن گئے اور وہاں دو فرقے بن گئے ان کی مسجد علیحدہ بن گئی۔ بڑے عرصے بعد پتہ چلا کہ پھر مسلمان آگئے انہوں نے مسجدوں کے دورے کئے پوچھا کہ تم کون ہو؟ ہم احمدی۔ اور تم؟ ہم دیوبندی بولے تم دونوں ہی کافر کیونکہ اعلیٰ حضرت نے ان کو بھی کافر کہا ہے۔ کہنے لگے کہ ہم پھر چپ کر کے سبھی عیسائی بن گئے۔ کہنے لگے کہ ہم کو پتہ ہی نہیں چلتا کہ مسلمان کون ہے؟ اب جو پہلا فرقہ گیا تھا اس کی بھی محنت رائیگاں گئی اور دوسرے اور تیسرے فرقوں کی بھی محنت رائیگاں گئی اور بہت سے لوگوں کو پتہ ہی نہیں کہ مسلمان کون ہیں سب اپنی اپنی جگہ خوش ہیں کہ ہم صحیح ہیں اور دوسرے غلط ہیں۔ آپ ان سے مناظرہ کر لیں ساری زندگی گزر جائے گی نہ آپ ہاریں گے اور نہ وہ ہاریں گے۔

اب ہم کو صراط مستقیم بھی اور دین بھی چاہیے اور ہم کو پتہ بھی نہیں کہ صحیح کون ہے اور غلط کون ہے بہتر تہتر فرقے ہیں صحیح کی پہچان کیا ہے؟

1- ان میں سے ایک قسم ان لوگوں کی ہے جن کے ظاہر اور باطن دونوں خراب ہیں۔ نہ ظاہر میں نماز روزہ ہے اور نہ انکا

دل اللہ اللہ کرتا ہے۔ قرآن مجید فرماتا ہے کہ یہ لوگ چوپایوں کی مانند ہیں بلکہ ان سے بھی بدتر ہیں۔ وہ خواہ کسی کے بھی بیٹھے ہوں یہ صراطِ مستقیم نہیں ہے۔

2۔ دوسرے وہ لوگ جن کے ظاہر خراب اور باطن اچھے ہیں۔ ظاہر میں کوئی نماز، روزہ نہیں مگر دل اللہ اللہ کر رہے ہیں۔ یعنی باطن درست۔ یہ وہ لوگ ہیں جو مذوب کھلاتے ہیں۔ اب ان کی تصدیق ہے کہ وہ پاگل تھے اگر ہم نے ایسا کیا تو ہم زندیق ہو جائیں گے۔ اگر ہم نے زندیق ہو گئے تو فقر میں ان کی وجہ سے بدععت پیدا ہو جائے گی۔ اس لئے آگے سلسلہ نہیں چلتا۔ یہ بھی صراطِ مستقیم نہیں ہے۔

3۔ تیسرا وہ لوگ ہیں جن کے ظاہر درست ہیں اور باطن خراب ہیں۔ یہ ہیں ہمارے علماء، ظاہر میں سب کچھ جانتے ہیں۔ داڑھی، نماز، روزہ، تلاوت و تسبیحات اور وظائف وغیرہ، مگر اندر سے سیاہ۔ یہ بھی صراطِ مستقیم پر نہیں ہیں۔ اگر یہ صراطِ مستقیم ہوتا تو بہتر ترقی کیوں بنتے۔ پھر صراطِ مستقیم کیا ہے؟ جن کے ظاہر کے ساتھ ساتھ باطن بھی درست ہو۔ زبان بھی نماز، روزہ کرے اور دل بھی اللہ اللہ کرے یہ ہے اصل صراطِ مستقیم۔

اب سوال یہ پیدا ہوتا ہے کہ دل اللہ اللہ کس طرح کرتا ہے یہ تو گوشت کا لون ہے۔ زیادہ تر لوگ یہ کہتے ہیں کہ گوشت کا لون اس طرح اللہ اللہ کر سکتا ہے۔ یہ صرف لوگوں کی قیاس آرائیاں ہیں۔ انہیں یہ نہیں معلوم کہ ہمارے اندر سات مخلوقیں آباد ہیں۔ ان میں صرف ایک مخلوق ”روح“ کا پتہ ہے۔ باقی چھ مخلوقوں کے بارے میں بالکل نہیں معلوم جو انڈوں میں بند ہیں۔ تم رات کسوتے ہو اور خواب میں دوسری جگہ دیکھتے ہو۔ کوئی چیز ہے تم میں بند۔ وہ روح نہیں ہے، روح اگر جاتی تو تم فوراً ختم ہو جاتے۔ وہ ایک مخلوق ہے۔ جو انڈوں میں بند ہے۔ ان پر زنا رکھنے والے ہیں۔

حضرت سلطان صاحب رحمہ اللہ علیہ فرماتے ہیں کہ تمہارے قلب پر شیطان نے سو لاکھ جالے لپیٹے ہوئے ہیں۔ بلکہ سو لاکھ سے بھی زیادہ۔ اب اگر کسی نے مرغی کا انڈہ نہ دیکھا ہو اور تم اس کو کہو کہ یہ چوں کرے گایا ہوا میں اڑے گا وہ کہے گا کہ تو غلط کہتا ہے نہ اس کی ٹانگیں ہیں اور نہ اس کا منہ اور نہ اس میں حرکت ہے۔ کیسے اڑے گا اور کیسے چوں چوں کرے گا۔

اسی طرح ہمارے اندر وہ انڈہ ہے جو گوشت کے لون ہے کے اوپر ہے اس میں بھی کوئی حرکت نہیں، بس خاموش ہے۔ اس مرغی کے انڈے میں اتنی طاقت ہے کہ اس کو چالیس روز تک گرمی نہ پہنچائی جائے تو زندہ رہ سکتا ہے اور اس قلب میں اتنی طاقت ہے کہ اگر چالیس سال تک اس کو گرمی نہ پہنچائیں تو وہ زندہ رہ سکتا ہے۔ انڈے کو ظاہری گرمی دیتے ہیں۔ تو چوزہ نکلتا ہے۔ دل کو ”اللہ ہو“ کی گرمی کی ضرورت ہے یہ جو اللہ اللہ کرتے ہیں اللہ کے نام کی ضربیں لگاتے ہیں یہ اس کو گرمی

دیتے ہیں پھر یہ ”اللہ ہو“ کی گرمی سے پھٹ جاتا ہے۔ وہ انڈا جب گرمی سے پھٹتا ہے تو اس میں سے چوزہ نکلتا ہے اس کو کسی نے سکھایا نہیں وہ بغیر سیکھے چوں چوں کرتا ہے اور یہ انڈہ جسے بیضہ ناسوتی کہتے ہیں یہ پھٹنے پر بغیر سیکھے اللہ اللہ کرتا ہے۔ آدمی دیکھتا ہے کہ یہ میرے اندر اللہ اللہ کون کر رہا ہے مگر اس کے قلب نے بے اختیار اللہ اللہ کرنا شروع کر دیا۔

اب آدمی چاہتا ہے کہ پورے جسم میں اللہ اللہ سراحت کر جائے مگر جسم میں اللہ اللہ کیسے سراحت کرے گا۔ آپ ذکر خفی، ذکر جہر اور ذکر انفاس کریں۔ مگر وہ ذکر جو جسم کے اندر جاتا ہے۔ تمہارے دل کی دھڑکن تک کرتی ہے تو تمہارے خون کو دھکیل کر سارے جسم میں پھیلا دیتی ہے پھر وہ سالک اس دھڑکن کو اللہ اللہ کے ساتھ ملاتا ہے۔ اس کا کام اللہ اللہ کرنا اور آدمی کا کام اللہ اللہ کو دھڑکن کے ساتھ ملانا ہے۔ جب دھڑکن کے ساتھ اللہ اللہ مل جاتا ہے تو اس دھڑکن کے ساتھ پورے جسم میں سراحت کر جاتا ہے اور نس نس میں پہنچ جاتا ہے۔ اس وقت شاہ ولی اللہ فرماتے ہیں کہ تو ایک دفعہ اللہ اللہ کرے گا تجھے ساڑھے تین کروڑ اللہ اللہ کرنے کا ثواب ملے گا۔ پھر فرماتے ہیں کیسے ملے گا۔ تیرے اندر ساڑھے تین کروڑ نسیں ہیں۔ دل نے ایک دفعہ کہا اللہ اللہ کی ساڑھے تین کروڑ نسیں حرکت میں آگئیں۔

سلطان صاحب رحمۃ اللہ علیہ فرماتے ہیں۔ پھر تجھے بہتر ہزار طاہری قرآنوں کا ثواب بھی ملے گا، پھر فرماتے ہیں کیسے ملے گا۔ یہ تیرے جو مسام ہیں۔ یہ بہتر ہزار ہیں دل ایک دفعہ اللہ کہے گا۔ یہ بہتر ہزار آوازیں یہاں سے بھی نکلیں گی دل ایک گھنٹہ میں چھ ہزار دفعہ اللہ اللہ کرتا ہے اور چوبیں گھنٹوں میں سوالا کھ سے بھی بڑھ جاتا ہے۔ پھر علامہ اقبال رحمۃ اللہ علیہ فرماتے ہیں کہ ”خدا بندے سے خود پوچھئے بتا تیری رضا کیا ہے۔“

پہلے تم رات کو سوتے تھے اور خواب میں شیطانی محفلوں میں جاتے تھے وہ ”نفس“، یعنی شیطانی چیز ہر شخص کی آزاد ہے۔ اب تمہاری روحانی چیز آزاد ہے۔ یہ بھی طاقت ور ہو گئی۔ تم نے سوچا حضور پاک ﷺ کیا کر رہے ہیں ادھر تم نے سوچا اور یہ حضور پاک ﷺ کے قدموں میں پہنچ گئی۔ بلھے شاہ فرماتے ہیں۔

”لوکی پنج ولیے عاشق ہر ولیے“

یعنی یہ لوگ جو پانچ وقت نماز پڑھتے ہیں ان کی انتہا مسجد ہی ہے۔ وہ زیادہ سے زیادہ یہ کریں گے کہ باجماعت ہو جائیں گے۔ لیکن وہ جو ہر وقت اللہ اللہ کرتے ہیں۔ ان کی انتہا حضور پاک ﷺ کے قدموں میں ہے اور وہ حضور پاک ﷺ کے قدموں تک پہنچ گئے اب سالک نے سوچا کہ چلیں دیکھیں کہ اوپر کیا ہو رہا ہے۔ اس نے سوچا اور یہ چیز پرواہ کر گئی۔ فرشتوں نے سوچا کہ شاید کوئی جن یا شیطان آرہا ہے انہوں نے منتر پڑھا۔ گزمارے۔ کوئی اثر نہ ہوا۔ انہوں نے سوچا کہ جو چیز بھی ہے وہ بیت المعمور میں جل جائے گی وہاں سے آگے تو فرشتے بھی نہیں جاسکتے۔ یہ بیت

المعور سے بھی آگے نکل گئی اور وہاں پہنچ گئی جہاں رب کی ذات ہے۔ اس وقت فرشتوں نے کہا کہ واقعی انسان اشرف المخلوقات ہے۔ پھر وقت آنے پر وہ شخص مر گیا۔ روح چاہے نیک ہے یا بد، دوزخی ہے یا بہشتی سب اوپر چلی جاتی ہیں۔ اور وہ چیز جسے چھوڑ گیا تھا یہ قبر میں بیٹھ جاتی ہے اور قبر میں بیٹھ کر ”اللہ اللہ“ کرتی ہے۔ نماز پڑھتی ہے اور لوگوں کو فیض پہنچاتی ہے۔

جب سب معراج آپ ﷺ موسیٰ علیہ السلام کی قبر سے گزرے تو دیکھا موسیٰ علیہ السلام نماز پڑھ رہے ہیں۔ آپ ﷺ جب اوپر پہنچے تو دیکھا موسیٰ علیہ السلام وہاں بھی موجود ہیں۔ یہاں کیا تھا؟ حضور غوث پاک رضی اللہ عنہ کی نو لوگوں نے ایک ہی وقت میں دعوت کی۔ آپ نے ایک ہی وقت میں نولوگوں کی دعوت کھائی۔ یہ کیا تھا؟

مجد الداف ثانی رحمۃ اللہ علیہ کو لوگوں نے کہا کہ ہم نے آپ کو خانہ کعبہ میں دیکھا آپ نے فرمایا میں نہیں گیا۔ دوسرے نے کہا میں نے حضور پاک ﷺ کے روپے پر دیکھا، آپ نے فرمایا میں نہیں گیا۔ تیسرا نے کہا میں نے آپ کو حضور غوث پاک رضی اللہ عنہ کے روپے پر دیکھا فرمایا میں نہیں گیا تو پھر وہ کیا تھا؟ آپ بولے وہ میرا اندر تھا۔ تب حضرت علی رضی اللہ عنہ فرماتے ہیں کہ تمہارے اندر ایک جہاں چھپا ہوا ہے تمہیں اس کی خبر ہی نہیں۔ ہر شخص کے اندر یہ چیزیں ہوتی ہیں۔ لیکن جب علم نہیں ہوتا تو یہ چیزیں ضائع ہو جاتی ہیں۔

اسی لئے علامہ اقبال فرماتے ہیں کہ اس نسل کے انڈے ہیں گندے۔ جب یہ گندے ہو گئے پھر ہزار ”اللہ ہو“ کہو پھر بھی وہ چیز نہیں بنتی۔ یہ چیز جوانی میں ملتی ہے۔

جب بچہ نیکی کی طرف رجوع کرتا ہے۔ نماز، روزہ کرتا ہے ذکر کی محفلوں میں جاتا ہے۔ گھروالے، دوست سب ہی یہ کہتے ہیں کہ یہ بڑھوں کا کام ہے تو ابھی جوان ہے۔ جب داڑھی رکھتا ہے ذکر کی محفلوں میں جاتا ہے گھروالے ضرور کہتے ہیں کہ تو ابھی جوان ہے یہ تو بڑھے لوگوں کا کام ہے۔ پھر اس میں بھی یہ بات پیدا ہو جاتی ہے کہ میں ابھی جوان ہوں۔ شادی ہو گئی، بچے ہو گئے میں ابھی جوان ہوں۔ پھر بال سفید ہونگے تو سب سے پہلے بیوی کہے گی کہ تیرے بال سفید ہو گئے۔ وہ کہے گا کہ نزلے سے ہو گئے ویسے تو میں جوان ہوں۔ ادھر فرشتوں کو حکم ہوتا ہے کہ جب کوئی چالیس سال کا ہو جائے تو اس کے اعمال کی کتاب میرے پاس لے آنا۔ تاکہ میں اس کو نوازوں اب فرشتے اس کی کتاب لے کر جاتے ہیں۔ اللہ تعالیٰ دیکھتا ہے تو اس میں لکھا ہوتا ہے کہ میں تو ابھی جوان ہوں۔ اب تو دینے کا وقت تھا اور اس نے کچھ نہیں کیا۔ اس لائن میں چالیس سال سے پہلے جو لوگ لگتے ہیں وہ دل کو تسبیح بنالیتے ہیں۔ یہ خاص لائن ہے۔

”در جوانی توبہ کردن شیوه پیغمبری“

”وقت پیری گرگ ظالم می شود پرہیزگار“

جو ان میں دل کی دھڑکن کی وہ لٹک محسوس ہوتی ہے۔ وہ مادہ زندہ ہوتا ہے۔ وہ اس کے ساتھ اللہ میں لگ جاتا ہے۔ لیکن چالیس سال کے بعد کوئی خوش نصیب ایسا ہو گا جس کی یہ چیز زندہ ہو گی۔ ورنہ چالیس سال کے بعد وہ دل تسبیح نہیں بنتا۔ پھر وہ پتھر کی تسبیح لے کر بیٹھ جاتا ہے۔ چالیس سال کے بعد پھر اللہ تعالیٰ کہتا ہے کہ اس کی کتاب پھر لانا جب یہ ساٹھ سال کا ہو جائے۔ چالیس سال تک راہ خاص اور ساٹھ سال تک راہ عام ہوتی ہے۔ اگر ساٹھ سال تک بھی کچھ نہ کیا تو اللہ تعالیٰ اس شخص سے بیزار اور حضور پاک ﷺ اس کو امت سے خارج کر دیتے ہیں۔

اب ہمیں دین کی طلب ہوتی ہے تو ہم دھڑکن نمازیں پڑھتے ہیں۔ لیکن سب سے پہلے ہمیں اپنی نمازیں درست کرنی چاہیں نماز میں تین شرائط ضروری ہیں۔ (1) زبان اقرار کرے (2) دل تصدیق کرے (3) جسم عمل کرے۔

قل هو اللہ کی بڑی اہمیت ہے۔ اللہ تعالیٰ نے حضور پاک ﷺ سے کہا تھا کہہ دو کہ اللہ ایک ہے۔ حضور پاک ﷺ نے مسلمانوں کو کہا کہ اللہ ایک ہے۔ انہوں نے آمین کہا۔ اب ہم نماز پڑھتے ہیں۔ قل هو اللہ کس کو کہتے ہیں۔ ہم جو آہستہ آہستہ قل هو اللہ کہتے ہیں۔ ہم اپنے دل کو کہتے ہیں۔ کہہ اللہ ایک ہے وہ آگے سے جواب دیتا ہے کہ گھروچ آٹا کوئی نہیں۔ اللہ الصمد، بیوی بیمار ہے، لم بید۔ ڈیوٹی سے لیٹ ہو گیا۔ یعنی اس کے دل نے تصدیق ہی نہیں کی۔ اس کو مانا ہی نہیں۔ ایسی نماز قبول نہیں چاہے ساری عمر پڑھتے رہیں۔ اس کو نماز صورت کہتے ہیں۔ مجدر صاحب فرماتے ہیں کہ عام لوگوں کی نماز، نماز صورت ہے۔ حقیقت کی تلاش میں نکلو جب تک نمازِ حقیقت نہ ملے نماز صورت کونہ چھوڑو۔ اب وہ نمازِ حقیقت کیا ہے؟

قرآن مجید میں فرماتا ہے:

فویل للصلیلین ○ الذین هم عن صلاتهم ساهون○ الذین هم يراؤن○

ترجمہ: پس خرابی ہے ان نمازوں کے لئے جو اپنی نماز (حقیقت) سے غافل ہیں۔ وہ جو دکھوا کرتے ہیں۔

(سورۃ الماعون آیت 4-5-6)

اس کا مطلب نماز بھی ہے اور تباہی بھی۔ تباہی کیسے ہے۔ پانچ وقت نماز پڑھی لوگوں نے کہا نمازی ہے۔ رب فرماتا ہے نہ میں عملوں کو دیکھتا ہوں کہ جس کو رب دیکھتا ہے۔ اس میں آٹا، بیوی، بچے اور کاروبار ہے۔ جس کو دنیا دیکھتی ہے اس میں ہم اٹینشن (Attention) کھڑے ہیں۔ یہ نماز رب کے لئے تھی لیکن دل میں اب رب کا نام و نشان ہی نہیں ہے۔ اس میں تو دنیا ہے سو یہ نماز دکھوا اہوئی، تو تباہی کیسے ہے؟ پانچ وقت کی نماز پڑھی لوگوں نے کہا بڑا اچھا آدمی ہے۔ پانچ وقت کا نمازی ہے تو اس کے دل میں تکبر پیدا ہو گیا۔ پھر لوگوں نے کہا بڑا تجدُّنگزار ہے اور عزت کی تو اور تکبر پیدا ہو گیا۔ بے نمازی کو بڑی حقارت سے دیکھا کہ یہ بے نمازی ہے میں اس سے اچھا ہوں کہ میں نماز پڑھنا ہوں۔ اب یہ پتہ نہیں کہ یہ تکبر عزاز میں

(شیطان) کی راہ ہموار کر رہا ہے۔ حدیث شریف میں ہے کہ جس کے دل میں رائی کے دانے کے برابر بھی تکبیر ہو گا وہ جنت میں نہیں جائیگا۔

جب تم اپنی دھڑکنوں کو اللہ اللہ میں لگالو گے۔ تم کام کا ج کرو گے دل کہے گا اللہ اللہ۔ نماز پڑھو گے دل کہے گا اللہ اللہ۔ زبان کہے گی قل ھو اللہ احد دل کہے گا اللہ اللہ یعنی اللہ ایک ہے۔ زبان کہے گی اللہ الصمد دل کہے گا اللہ اللہ زبان اقرار، دل تصدیق اور جسم عمل کرے گا اس وقت بھی لوگ کہیں گے کہ بڑا اچھا آدمی ہے۔ پانچ وقت کا نمازی ہے۔ اس وقت بھی تکبیر آیا۔ جب دل میں آیا تو اس وقت دھڑکن اللہ اللہ نے اس کو نکال دیا۔ اس کا سینہ تکبیر سے محفوظ رہا۔

اب نماز مومن کی معراج کیسے بنے گی؟ جس طرح اوپر بیت المعمور ہے اسی طرح تمہارا یہ خانہ کعبہ ہے جس طرح اوپر عرش معلئے ہے اسی طرح ہمارا یہ دل ہے جب بی۔ بی۔ والے بولتے ہیں تو ہم یہاں سنتے ہیں۔ جب دل یہاں ہلتا ہے تو عرش والے سنتے ہیں۔ اس کا تاریخ عرش معلئے سے ملا ہوا ہے اور یہ دل ہماری نماز کو عرش معلئے تک بھیجے گا تو یہ نماز مومن کی معراج ہے۔ یہ نماز حقیقت ہے ہم کہتے ہیں جب تم نماز پڑھتے ہو۔ سب کچھ کرتے ہو تو نماز حقیقت کی طرف جاؤ۔ کچھ لوگ کہتے ہیں کہ سارے دن میں نماز پڑھتے ہیں۔ اگر ساری زندگی ہی میں دور کعتیں نماز حقیقت مل جائے تو پھر بھی کچھ بخشش کی امید ہے۔ ان نمازوں کا کیا ہے۔ یہ تو سب ہی پڑھ لیتے ہیں۔ کئی ہندو اور سکھ آئے اور تمہاری امامت کر کے چلے گئے۔ اگر یہ ہی نمازیں بخشش کا ذریعہ ہیں تو پھر وہ بھی بخشے گئے۔ اللہ تعالیٰ سے بات کرنے کیلئے رب نے ہمارے اندر ٹیلی فون لگا رکھا ہے۔ اگر بات کرنا چاہو تو صاف کر لینا۔ حدیث شریف میں ہے:

من صلی رکعتین لم یحدث نفسه غفرله ما تقدم من ذنبه

ترجمہ: جس نے دور کعت ادا کی ان میں دنیا کی کوئی بات دل میں نہ لایا اس کے سابقہ تمام گناہ معاف کر دیئے گئے۔



حصہ دوم

بسم اللہ الرحمن الرحیم

اعمال، ایمان، عشق

پہلے اعمال ہیں، پھر اس کے بعد ایمان ہے۔ اعمال اور چیز ہیں ایمان اور چیز ہے۔ بس دل کے ساتھ جو اعمال ہوں گے وہی اعمال صالح ہیں اور اس کے بغیر جو اعمال ہیں وہ رسم، ریاء اور لائق جنت سے متعلقہ ہیں۔ ایمان کے بعد پھر عشق ہے، پھر جب عشق آتا ہے تو اس میں ایمان بھی آ جاتا ہے اور اعمال بھی۔ عام لوگوں کا اعمال سے، مومنوں کا ایمان سے اور ولیوں کا عشق سے تعلق ہے۔ عشق کا درجہ اعمال اور ایمان سے آگے ہے۔ تب ہی تو سلطان باہو قفر ماتے ہیں جس منزل نوں عشق ایمان نوں خبر نہ کوئی ہو پہنچاوے

بعض ولیوں کی باتیں ایسی ہوتی ہیں اگر آدمی پوچھنے نہیں تو پریشان ہو جاتا ہے۔ سلطان باہو نے ایک جگہ فرمایا کہ جس دم بڑی اچھی چیز ہے۔ سالک کو جس دم کرنا چاہیے۔ دوسری جگہ فرمایا کہ جس دم بے کار ہے۔ ایک آدمی تنفس ہو جاتا ہے کہ دو باتیں کیوں کرتے ہیں لیکن جس دم اس وقت صحیح ہے جب سالک مبتدی ہواں کے دل کی دھڑکن ابھارنے کیلئے جس دم درست ہے۔ جب سالک منتہی ہو جائے اس کے لئے جس دم بیکار ہو جاتا ہے۔ منتہی سے مراد وہ سالک ہے جس کا قلب جاری ہو جائے اور اس کے دل کی دھڑکن میں اللہ اللہ شروع ہو جائے۔

ذاکرین کئی قسم کے ہوتے ہیں۔ کوئی نظر سے چلتا ہے، کوئی قلب سے، کوئی کسب سے۔ وہ جو نظر والے ہوتے ہیں ان کو شروع میں نظر سے چلا جاتا ہے اس میں ان کا اپنا کوئی اختیار نہیں ہوتا پھر جب نظر ہٹالی جاتی ہے کہ اب یہ خود چلیں کسب کے ذریعے۔ جب تک نظر تھی ان کا ہر وقت سلسلہ جاری رہا، جب نظر ہٹی اب وہ کسب کے ذریعے چل رہے ہیں۔ مزہ تو تب ہی ہے جب کسب کے ذریعے وہاں تک پہنچے۔

نوافل کا مطلب یہ ہے کہ جو اضافی نمازیں ہیں وہ اضافی چیز جیسے نفلی روزہ، جوروزے رمضان کے علاوہ رکھیں گے وہ نفلی کھلانیں گے۔ اسی طرح آپ کی جو عبادت ہے وہ پانچ ہزار کاذک ہے اس سے جو زیادہ کریں گے وہ نوافل کھلانیں گے۔ اب یہ ذکر ایسا ہے کہ جیسے آپ اضافی نمازیں پڑھیں گے وہ نوافل کھلانیں گے۔ لیکن نماز تو ہر وقت نہیں پڑھ سکتے نا! سوتے وقت نہیں پڑھ سکتے۔ لیکن یہ جو ذکر ہے یہ سوتے میں بھی کر سکتے ہیں، ہر وقت کر سکتے ہیں۔ عبادت تو وہ ہے جو ہر وقت ہو، یہ پانچ ہزار کے علاہ ہے۔ وہ تمہارے لئے اضافی ہے۔ پانچ ہزار تم پر فرض ہے، اس کے بعد نوافل ہیں۔

علماء نے اس کی تشریح یوں کی ہے کہ آدمی بس نماز کے نوافل پڑھتا رہے۔ علماء نے ہم سب کو الجھاد یا۔ قرآن پاک

میں ہے:

فَإِذَا قُضِيَتِ الصلوة فَادْكُرُوا اللَّهَ قِياماً وَقَعُوداً وَعَلَى جُنُوبِكُمْ ۝

پس جب تم اپنی نمازوں سے فارغ ہو جاؤ تو اللہ کا ذکر کرو کھڑے، بیٹھے حتیٰ کہ کروٹوں کے بل بھی۔ (سورۃ النساء آیت نمبر 103)

شروع شروع میں ایک عالم نے بتایا کہ اس کا مقصد یہ ہے کہ جب تم نماز پوری پڑھ لو تو اس کے بعد ذکر میں مشغول ہو جاؤ، اب ذکر کونسا ہو؟ مسجد سے باہر نکلو تو یہ دعا پڑھ لو، جب اٹھو تو یہ دعا پڑھ لو۔ اس عالم نے یہ کہا اور ہر وقت کے ذکر کو مانا ہی نہیں۔ دوسرے عالم سے اس آیت کا مطلب پوچھا اس نے کہا کہ اس کا مطلب یہ ہے کہ جب تماری کوئی نماز قضاۓ ہو جائے تو ذکر کرو اس نے کہانہ ہم نمازیں قضا کرتے ہیں اور نہ ذکر میں جاتے ہیں۔ تو اس طرح انہوں نے معنی میں تبدلی کر دی ہے۔ اس لئے قرآن مجید میں ایک آیت اتری ہے کہ

فَسَيَّلُو أَهْلَ الذِّكْرِ إِذْ كُنْتُمْ لَا تَعْلَمُونَ ۝ (القرآن)

”جب تم کسی معاملے میں پریشان ہو جاؤ تو ذکر کرنے والوں سے پوچھ لینا“ (سورۃ الانبیاء آیت نمبر 7۔ سورۃ النحل آیت نمبر 43) کیونکہ ذکر اسی کو عطا ہوتا ہے جس کو رب چاہتا ہے۔ ذکر رب کی مرضی کے بغیر عطا نہیں ہوتا۔ باقی علوم ہر مکتب کا آدمی سیکھ سکتا ہے۔ لیکن یہ ذکر ہر کسی کے لئے نہیں۔ جسے اللہ چاہتا ہے عطا ہوتا ہے۔

ظاہری مرشد

اگر تمہارا ظاہری مرشد ہوتا تو تم کو اتنا فیض نہیں ہوتا۔ ہم بھی تمہیں ظاہری تسبیحوں اور درود و ظائف میں لگاتے۔ یہ تو باطنی مرشدوں کا کمال ہے کہ آج جیسا بھی ہے اس کا قلب چل پڑتا ہے۔ ہمیں جو فیض ہوا وہ ”بری امام سرکار“ سے ہوا۔ انہوں نے پھر ”داتا صاحب“ اور انہوں نے پھر ”سلطان باھو“ نے پھر قلندر پاک کے پاس بھیجا..... ادھر سے بھی فیض ہوتا رہا۔ لیکن جب ہم قلندر پاک کے پاس تھے اس وقت تک ہمیں کسی نے بیعت نہیں کیا تھا۔ تم نے تریاق قلب میں پڑھا ہو گا کہ

مرشد بھی اب تک سامنے آیا نہیں

ان لوگوں سے فیض ملتا رہا لیکن کسی نے بیعت نہیں کیا تھا۔ اس وقت یہی دل میں تمنا تھی کہ کوئی بیعت تو کرے۔ یہ اسی طرح فیض پہنچا رہے ہیں پھر قلندر پاک نے حضور پاک ﷺ کے حوالے کیا تو حضور ﷺ نے ہمیں بیعت کیا ہے۔

کیونکہ ہمارا ایمان ہے کہ آپ ﷺ حیات انبی ہیں۔ اگر آپ ﷺ حیات انبی ہیں تو ہمارے لئے باعث شرم ہے کہ ہم کہیں اور جا کر بیعت ہوں۔ ہم نے مانا کہ بیعت کے بغیر فیض نہیں ہوتا اگر فیض ہوتا ہے تو پھر بیعت ہو چکی ہوگی۔

ایک سلسلہ اویسیہ ہوتا ہے۔ یہ کبھی کبھی آتا ہے۔ یہ حضرت اولیس قرنی رضی اللہ تعالیٰ عنہ سے چلا آرہا ہے، جبکہ وہ حضور پاک ﷺ سے مل بھی نہیں ہیں۔ لیکن ان کو باطن کا فیض ہے۔ حضور پاک ﷺ سے جب باطنی فیض تھا تو ان کا مرشد کون تھا؟ حضور پاک ﷺ ہی تھے۔ باطنی فیض بڑا بزرگ ہوتا ہے۔ اور کسی صحابی نے اپنے دانت نہیں توڑے مگر اولیس قرنی رضی اللہ تعالیٰ عنہ نے توڑ دیئے تھے کیونکہ باطنی فیض عشق میں روحوں اور قلبوں کو توڑ پا دیتا ہے۔

اس کے بعد حضرت ابو بکر حواریؓ جن کو باطن میں حضرت ابو بکر صدیق رضی اللہ تعالیٰ عنہ نے بیعت کیا اور حضرت بازیزید بسطامیؓ کو باطن میں حضرت امام جعفر رضی اللہ تعالیٰ عنہ نے بیعت کیا اور اس کے بعد امام غزالیؓ کو باطن میں حضرت بازیزید بسطامیؓ نے بیعت کیا۔

سخنی سلطان باھو گوچپن سے ہی مختلف اولیاء سے فیض ہوتا رہا بعد میں والدہ کے اصرار پر حضرت عبد الرحمن سے بیعت ہوئے مگر آخر میں حضور پاک ﷺ نے بیعت کر لیا۔ آپ فرماتے ہیں کہ

دست بیعت کرد مارا مصطفیٰ ﷺ

اب فقیر نور محمد سروری قادریؓ ہیں جن کو سلطان باھو نے باطنی بیعت کیا۔ پھر لوگ یہ کہتے ہیں کہ یہ تو ان کیلئے ہے جب ان کے لئے ہے تو سب کے لئے ہے اور ان کے لئے نہیں تو کسی کے لئے نہیں۔ یہ سلسلہ اویسیہ ہوتا ہے۔ اس میں کسی ظاہری مرشد کی ضرورت نہیں ہوتی یہ بلا واسطہ حضور پاک ﷺ کی محفل تک پہنچاتا ہے اور یہ سلسلہ قیامت تک رہے گا۔ حضرت امام مہدی علیہ السلام بھی اسی سلسلے سے ہوں گے۔

حضرت بہاؤ الدین نقشبندی ہر وقت اللہ اللہ میں رہتے تھے۔ انہوں نے شادی کر لی اور دو تین دن شادی میں مصروف رہے۔ ان کے دور میں ایک بزرگ اور تھے، ان کے دوست اور ہم پلہ بھی تھے۔ جب وہ دربار رسالت ﷺ میں گئے وہاں ان سے پوچھا گیا کہ بہاؤ الدین زندہ ہے کہ مر گیا؟ کیونکہ اس

کی آواز پہلے یہاں گوجا کرتی تھی۔ انہوں نے آکر بہاؤ الدین نقشبندی سے پوچھا کہ مجھے دربار رسالت ﷺ میں ایسا واقعہ پیش آیا ہے۔ آپ رو دیئے اور بتایا کہ مجھے تین دن ہوئے ذکر سے محروم ہو گیا۔ انہوں نے کہا کہ شاید وہ مر گیا۔ اسی وقت انہوں نے بیوی کو حق مہر دے کر طلاق دیدی۔ اس کا مقصد یہ تھا کہ ادھر ذکر چھوڑا تو رب کی طرف سے پوچھ ہوئی کہ وہ بندا کدھر گیا۔

ذکر فکر کی راہ میں چلتے ہوئے ایک استحیٰ ایسا بھی آتا ہے کہ جب ذکر پختہ ہو جاتا ہے تو پھر بند نہیں ہوتا۔ بس یہ قسمت ہوتی ہے کہ اللہ کسی کا ذکر بہتر ہزار کردے یا کسی کا سوالاً کھٹک کر دیتا ہے اور جو سوالاً کھٹکا ذکر کرے ہے اس کا ذکر کبھی بند نہیں ہوتا اور جو بہتر ہزار کا ذکر ہے اس کا ذکر بند بھی ہوتا رہتا ہے۔ اب تم سوچتے ہو کہ کیا وجہ ہے کہ میرا ذکر بہتر ہزار پر روک دیا سوالاً کھٹکنے میں کیا جبکہ میرا قلب بھی زندہ ہے۔ چونکہ سوالاً کھٹک میں اسکا درجہ آگے چلا جاتا ہے ہو سکتا ہے اللہ تعالیٰ اس کو اتنا ہی دینا چاہے۔ اس لائن میں چلنے والوں کو اللہ تعالیٰ آزماتا بھی ہے اور اس کو پکا کرتا ہے۔ عشق کی بھٹی میں ڈالتا ہے اور اس کو تکلیفیں دیتا ہے پھر اس کو پارس بنانا کر دنیا میں نصیح دیتا ہے۔ پھر دنیا اس کو مجباً جا کر دیکھتی ہے۔

ذکر کی قسمیں

ذکر کئی قسم کا ہوتا ہے۔ ایک قسم پاس انفاس ہے، جس میں سانس اندر لیا تو کہا ”اللہ“ باہر نکلا تو ”ھو“ پڑھتے ہیں۔ اس میں اگر کامیاب ہو بھی گئے اور چوبیں گھٹنے کرنے لگے تو چوبیں گھٹنے میں چوبیں ہزار سانس آتے ہیں اور پاس انفاس کی وجہ سے اس کا ہر سانس تیز ہو جاتا ہے تو آپ چوبیں ہزار سے چھپیں ہزار تک ذکر پاس انفاس کر سکتے ہیں۔

دوسرا ہے ذکر جہود آپ کام کا ج میں تو نہیں کر سکتے، سوتے میں بھی نہیں کر سکتے۔ صرف مخصوص وقت میں تھوڑی دیر کے لئے کر سکتے ہیں۔ اس میں ذکر بلند آواز سے کیا جاتا ہے۔

تیسرا ہے ذکر خفی۔ وہ یہ ہے کہ آپ دھیان دیں گے تو ہوگا اور دھیان آگے بیچھے ہوگا تو ذکر نہیں ہوگا۔

ایک ذکر تسبیح کا ہے جو آپ تسبیح سے کریں گے۔ لیکن تسبیح رکھ دی تو ذکر ختم، اگر آپ کام کا ج کر رہے ہیں تو تسبیح کا ذکر ختم ہو جائیگا۔

یہ تمام اذکار عمل میں ہیں۔ ان سب میں فضیلت ذکر پاس انفاس کو ہے۔ یہ سب ایسے عمل ہیں اگر آپ کو کہا جائے تو آپ یہ ذکر کر لیں گے یہ آپ کے اختیار میں ہیں۔

لیکن ایک ذکر ایسا بھی ہوتا ہے اگر آپ کو کہا جائے تو آپ نہیں کر سکیں گے۔ کیونکہ وہ عمل نہیں ہے بلکہ وہ رب کی عطا ہے۔ اسی ذکر کے لئے جگہ جگہ جانا پڑتا ہے۔ اگر آدمی سارے کام خود کر سکتا ہے تو کیا ضرورت ہے جگہ جگہ جانے کی؟ اگر آپ نماز خود پڑھ سکتے ہیں تو بغیر پیرو مرشد کے بھی نماز پڑھ سکتے ہیں۔ لوگ تجد تک بھی ادا کرتے ہیں۔ وہ ذکر پھر کونسا ہے؟ اگر میں کہوں کہ آپ اپنے دل کی دھڑکن کے ساتھ اللہ اللہ ملا لیں، آپ کہیں گے کہ بڑا ہی مشکل ہے۔ یہ عمل نہیں ہے بلکہ یہ رب کی عطا ہے، رب چاہے گا تو یہ ذکر ملے گا ورنہ کسی صورت میں بندہ دل کی دھڑکن کے ساتھ اللہ اللہ نہیں کر سکتا۔

جب یہ ذکر دل کی دھڑکن کے ساتھ ملے گا تو سائنس کہتی ہے کہ انسانی دل ایک گھنٹہ میں چھ ہزار مرتبہ تک دھڑک سکتا ہے۔ جب اس میں اللہ اللہ مل جائیگی تو ایک گھنٹہ میں چھ ہزار مرتبہ اللہ اللہ کر لیا۔ اسی طرح چوبیں گھنٹہ میں آدمی سوالا کھ کے ذکر سے بھی بڑھ جائے گا۔ اب اس ذکر کے مقابلے میں پاس انفاس کا ذکر کیا ہے۔ وہ چوبیں گھنٹے میں پچیس ہزار کی تعداد ہے اور یہ سوالا کھ سے بھی آگے ہو جاتا ہے۔ وہ ذکر انفاس تمہارے پھیپھڑوں کی صفائی کرے گا اور عبادت کے مرتبہ تک پہنچائے گا، لیکن یہ ذکر قلبی روحانیت کا مرتبہ عطا کرتا ہے جب یہ تمہارے دل کی دھڑکن میں مل جائیگا تو دھڑکن کا کام ہے خون کو دھکیلنا، یہ دل سے خون دھکیل کر پورے جسم میں پہنچادیتی ہے۔ اب دھڑکن کے ساتھ اللہ اللہ مل گئی اور اس طرح ذکر نس نس میں پہنچ گیا تو اس وقت شاہ ولی اللہ فرماتے ہیں کہ ایک ”اللہ“ کہے گا تو تجھے ساڑھے تین کروڑ اللہ اللہ کا ثواب ملے گا، وہ کیسے؟ فرماتے ہیں کہ تیرے جسم میں ساڑھے تین کروڑ نسیں ہیں۔ دل نے ایک دفعہ کہا اللہ ساڑھے تین کروڑ نسیں حرکت میں آئیں اور اللہ اللہ وہاں بھی گوئی۔ پھر سلطان باہو فرماتے ہیں کہ تجھے بہتر ہزار طاہری قرآن پڑھنے کا ثواب اور بھی ملے گا وہ کیسے؟ تیرے جسم میں بہتر ہزار مسام ہیں۔ دل ایک دفعہ کہے گا ”اللہ“ مساموں سے بھی آواز باہر آئے گی۔ ایک دفعہ ذکر قلبی کرنے سے اتنا بڑا ثواب، جبکہ ایک گھنٹہ میں چھ ہزار اور چوبیں میں سوالا کھ سے بھی بڑھ جاتا ہے۔ تب علامہ اقبال نے فرمایا!

خدا بندے سے خود پوچھئے بتا تیری رضا کیا ہے

یہ ہے ذکر قلبی۔ اب کہیں سے بھی تم کو عطا ہو جائے، کسی ولی سے ہو جائے، کسی درویش سے مل جائے، تمہیں تو یہ چیز چاہیئے۔ یہ ذکر ایسا ہے کہ باقی ذکر کر و تورات کو سوتے میں بند ہو جائیں گے لیکن یہ ذکر قلبی ایسا ہے کہ رات سوتے میں بھی بند نہیں ہوگا اور اگر تم نے یہ چاہا کہ میں اسے بند کروں لیکن وہ تو ٹک ٹک کے ساتھ مل گیا ہے دھڑکن تو بند نہیں ہو سکتی، یہ ایسا ذکر ہے۔

اب عبادت کا مطلب ہے نفس کو پاک اور قلب کو صاف کرنا، یہی اسکا مقصد ہے۔ اب ظاہری عبادت سے تم نہ نفس پاک کر سکتے ہو اور نہ قلب صاف کر سکتے ہو۔ چاہے ساری عمر لگے رہو بیکار ہے۔

لیکن جب ذکر قلبی نس نس میں جائے گا تو تمہارا نفس جو مقام ناف میں ہے اس کو ہوا کے ذریعے غذا ملتی ہے اور ہم انماج کھاتے ہیں اس کے ذریعے اسے ناری غذا ملتی ہے۔ اب جب اس کو ناری غذا پہنچتی ہے تو تمہاری نس نس کی اللہ اللہ اس ناری غذا کو جلا دیتی ہے۔ جب ناری غذا جل جاتی ہے تو وہ بھوکا رہ جاتا ہے۔ یہ ایک مخلوق ہے اس کی گستاخی کی طرح شکل ہوتی ہے پھر یہ دوسری مخلوق یعنی قلب کو کہتا ہے کہ میں مر رہا ہوں مجھے غذا دو۔ وہ اس کو تھوڑا سا نوردیتے ہیں اور اس نے موت سے

بچنے کے لئے نور حاصل کیا وسرے دن پھر کہتا ہے تھوڑی اور غذا دو وہ پھرا سے نور دے دیتے ہیں۔ تیسرے دن پھر کہتا ہے تھوڑی اور غذا دو وہ پھرا سے نور دیتے ہیں۔ پھر کہتے ہیں پہلے کلمہ پڑھ پھر غذا میں گے اب وہ مرنے سے بچنے کیلئے کلمہ پڑھتا گیا۔ اب کہتے ہیں کہ کلمہ پڑھتا رہ اسی کا نور تیری غذا بنتا ہے گا۔ اب وہ زندہ رہنے کے لئے کلمہ پڑھتا رہتا ہے۔ بعض ذاکر کہتے ہیں کہ ہمیں مقام ناف سے بھی کلمہ پڑھنے کی آواز آتی ہے۔ اس کی وجہ ہے کہ نفس مجبوری سے کلمہ پڑھ رہا ہے ابھی مسلمان نہیں ہوا لیکن کلمہ کی تاثیر سے کچھ دنوں میں کیا ہوتا ہے کہ وہ کالے سے سفید ہو جاتا ہے پھر بیل یا اونٹ کی شکل میں تبدیل ہو جاتا ہے۔ پھر وہ بکرے کی صورت میں آتا ہے۔ بکرے کے بعد وہ تمہاری شکل اختیار کر لیتا ہے۔ پھر حضور ﷺ کی مiful میں لے جایا جاتا ہے۔ اس وقت حاضرین اور حضور پاک ﷺ عش عش کرتے ہیں کہ ایک کُتے کو پاک صاف کر کے انسان بنانا کر لایا ہے۔ آفرین ہے ایسے مرشد پرجس نے گُتنے کو انسان بنادیا۔

ذکر قلبی کی اجازت

کچھ لوگ کہتے ہیں کہ اللہ ہو کا ذکر جلا دیتا ہے اور کچھ لوگوں سے یہ بھی سنا ہے کہ وہ اللہ ہو کا ذکر کرتے ہیں کچھ کہتے ہیں کہ جلا دیتا ہے، پاگل کر دیتا ہے۔ لیکن بہت سے لوگ اللہ ہو کا ذکر کر رہے ہیں انہیں کچھ نہیں ہوتا؟ آخر راز کیا ہے؟ کبھی سوچا!

یہ ہے ذکر قلبی، اسے بغیر اجازت کے نہیں کیا جاسکتا۔ آپ سارے اسماء کے ذکر بغیر اجازت کے کر سکتے ہیں لیکن اسم اللہ ذات کا ذکر بغیر اجازت کے نہیں کر سکتے۔ آپ تہجد کی نماز پڑھ رہے ہیں لیکن شیطان ایک طرف کونے میں کھڑا ہنس رہا ہوتا ہے۔ کیونکہ وہ کہتا ہے اس کا دل تو میرے ہاتھ میں ہے۔ جب چاہوں گا موڑ دوں گا۔ اور ایک دن آپ کوشکا بیت ہوئی کہ میں چنگانہ نمازی تھا، تہجد گزار تھا مجھے پتہ نہیں کیا ہو گیا ہے اب فرض نماز بھی نہیں پڑھ سکتا۔ یہ سب اس لئے ہوا کہ شیطان نے تمہارا دل موڑ دیا ہے لیکن جب تم دل کی عبادت کرنے لگو گے تو تم چاہو گے کہ یہ اللہ ہو کا ذکر تمہارے دل میں چلا جائے۔

اب شیطان سوچتا ہے کہ اگر اللہ ہو کا ذکر اس کے دل میں چلا گیا تو میرا ہاتھ کدھر پڑے گا کیونکہ نور سے شیطان جلتا ہے۔ اس کے پاس ہندوفوج ہے ان کو حکم دیتا ہے جاؤ اس کو بر باد کرو، تباہ کرو، کچھ بھی کرو لیکن اللہ ہونہ کرنے دوتا کہ اللہ ہو اس کے اندر نہ جائے۔ سب سے پہلے وہ شیطان تمہارے گھروں میں گھسے گا اور تمہارے گھرو والے یہ سینیں گے کہ یہ اللہ ہو کا ذکر کرتا ہے تو وہ تمہارے خلاف ہو جائیں گے، ڈرائیں گے اور جب شیطان اس میں کامیاب نہ ہوا تو یہ شیطان پھر کسی مولوی میں گھس جائے گا پھر وہ مولوی تمہیں ڈرائے گا کہ اللہ ہو میں لگ گئے تو تباہ ہو جاؤ گے جب اس پر بھی بازنہ آئے تو شیطان کی فوج تمہارے کار و بار خراب کرے گی۔ اس پر بھی بازنہ آئے تو پھر وہ تم کو پاگل کر جائیں گے۔ لوگ کہیں گے کہ یہ اللہ ہو کرنا

تھا پاگل ہو گیا لیکن اگر آپ نے ذکر قلب کی باقاعدہ اجازت کسی کامل سے حاصل کی ہے تو جہاں سے آپ کو ذکر عطا ہو گا ان کو اللہ تعالیٰ کی جانب سے ایک رحمانی فوج عطا ہو گی۔ شیطانی فوج جب تم پر حملہ کرے گی تو رحمانی فوج اس پر ٹوٹ پڑے گی وہ آپس میں مقابلہ کرتے رہیں گے اور آپ اللہ ہو میں کامیاب ہو جائیں گے۔ اس طرح اگر کوئی شخص اجازت میں کمزور ہوتا تو وہ اللہ ہو میں کامیاب نہیں ہو سکتا۔

اب یہ ذکر ہر کسی کو عطا نہیں ہوتا۔ پہلے حضور پاک ﷺ کو عطا ہوا پھر نو اصحاب رضی اللہ تعالیٰ عنہ کو پھر بارہ اماموں کو عطا ہوا، پھر غوث پاک کو عطا ہوا، اب قلب کی کنجی غوث پاک کے پاس ہے۔

آپ کو ذکر قلب خواہ خواب کے ذریعے مل جائے یہی سمجھیں کہ غوث پاک کی جانب سے عطا ہوا ہے۔ یہ اسم اس وقت غوث پاک کے پاس ہے جب تک امام مہدیؑ نہیں آ جاتے۔ اور جس کو ذکر قلب عطا ہوتا ہے وہ شخص حضور غوث پاک کے داخلی مریدوں میں ہو جاتا ہے۔ یہ اس شخص کو نہیں عطا ہوتا جو غوث پاک کو نہیں مانتایا جس کی حرام مال سے پورش ہوئی ہو یاد یوبندی ہو۔ اور گستاخان رسولؐ بھی اس سے محروم رہتے ہیں۔ یہ نہیں ملتا ہے جو حضور پاک سے محبت رکھنے والے ہیں۔

بہر حال یہ ذکر کر کے دیکھو اس سے تمہارا سینہ کھل جائے گا اگر اللہ نے چاہا اور سلسلہ چل پڑا تو سمجھنا کہ رب مہربان ہو گیا ہے ورنہ کوئی اور طریقہ ڈھونڈ لینا۔ لیکن طریقہ یہی ہے کہ دل کی دھڑکن کے ساتھ اللہ اللہ مل جائے۔ بس ذکر میں اسی کو فضیلت ہے آدھی رات کے بعد آسمان سے فرشتوں کی ایک خاص جماعت آتی ہے اور کراماً کاتبین سے ہر شخص کے بارے میں پوچھتے ہیں کہ رات کو سوتے وقت اس کا آخری عمل کیا تھا۔ وہ کہتے ہیں کہ بھوکے کو کھانا کھلا کر سویا تھا فرشتے کہتے ہیں اللہ اس کو خوش رکھ۔ دوسرے کے متعلق پوچھتے ہیں یہ کیا کر کے سویا تھا وہ جواب دیتے ہیں کہ عشاء کی نماز پڑھ کر سویا تھا فرشتے کہتے ہیں اللہ اسے بھی خوش رکھ۔ تیسرا شخص کے بارے میں پوچھتے ہیں یہ کیا کر کے سویا تھا وہ کہتے ہیں کہ آیت الکرسی پڑھ کے سویا تھا، فرشتے کہتے ہیں کہ آیت الکرسی کے سوگیا تھا۔ فرشتے کہتے ہیں کہ شاید اسی کی یاد میں آنکھ لگ گئی ہو، آہستہ بات کرو۔

یہ فضیلت ہے ان لوگوں کی جو دل سے اللہ کا ذکر کرتے ہیں۔ ہم تو بس یہی کہتے ہیں کہ اپنے دل میں اللہ اللہ بسالو۔ باقی کام کا ج بھی کرو، نماز بھی پڑھو، سب کچھ کرو لیکن یہ جو تمہارے دل کی دھڑکنیں خالی جا رہی ہیں اس میں بھی اللہ بسالو تو حرج کیا ہے۔ حدیث شریف میں آیا ہے کہ جس کی زبان پر مرتبے دم کلمہ طیبہ ہو گا وہ بغیر حساب کتاب کے جنت میں داخل ہو گا۔ لیکن آپ نے دیکھا ہو گا کہ زیادہ تر مرتبے سے پہلے زبان بند ہو جاتی ہے، کلمہ کیسے پڑھے گا۔ کوئی لاکھوں میں ایک آدھ

ہوتا ہے جو کلمہ پڑھتے پڑھتے اس دنیا سے رخصت ہو جاتا ہے۔ اکثر کی زبان بند ہو جاتی ہے لیکن وہ لوگ جن کے دل کی دھڑکنیں اللہ اللہ کر رہی تھیں، مربھی رہے تھے اور کلمہ بھی پڑھ رہے تھے۔ حتیٰ کہ مربھی گئے اور ڈیر ڈھنڈتک اللہ اللہ کرتے رہے۔ جبکہ دل کی زبان کو ظاہری زبان سے ستر گنا فضیلت ہے۔ سلطان با ہو فرماتے ہیں کہ تو ساری عمر لگا رہے مگر مر نے سے تھوڑی دیر قبل اسم ذات نصیب ہو جائے تو خوش نصیب ہے۔ جائے گا تو ایمان کے ساتھ جائے گا۔ اسی لئے غوث پاک نے فرمایا کہ میرا مرید ایمان کے بغیر نہیں جائیگا۔ آپ نے ستر دفعہ اللہ تعالیٰ سے وعدہ لیا اور آپ نے فرمایا کہ ”میرا مرید وہی ہو گا جو ذا کر اسی کو مانتا ہوں جس کا دل اللہ اللہ کرے اور وہی میرا مرید ہے جسے کوئی خوف و ڈر نہیں“ (مزید تفصیل کتاب ”اعجاز غوثیہ میں منقول ہے۔)

جب اسم اللہ ذات سے آپ کا ذکر چل جائے تو آپ کے ورد و طائف میں خود ہی کمی آجائے گی۔ اس کے علاوہ جب آپ کو اللہ اللہ کی لذت آرہی ہے اور آپ ورد و طائف میں لگ جائیں تو ذکر میں کمی ہو جائے گی، آپ اسے خود بخوب محسوس کر لیں گے۔ اس لئے اسم اللہ ذات مل جائے تو سب ورد و طائف چھوڑ دو، اگر اسم ذات نہ ملے تو ورد و طائف جاری ہی ہیں۔ اگر ذکر قلبی مل جائے تو اس طرح ورد و طائف کی ضرورت نہیں پڑتی، کیونکہ قلب کا درجہ زبان سے ستر گنا زیادہ ہے۔ آپ ستر گھنٹے وظیفہ پڑھتے رہیں، لیکن آپ ایک گھنٹہ دل سے اللہ اللہ کر لیں ستر گھنٹے ورد و طائف سے بھی اس کو فضیلت حاصل ہے۔ زبانی عبادات میں سب سے افضل درود شریف ہے۔ لیکن جب ذکر عطا ہو جاتا ہے تو درود شریف اس کا وسیلہ بن جاتا ہے۔ صحابہ کرام رسول اللہ علیہ السلام فرماتے ہیں جب ہمیں کوئی مصیبت آتی تو ہم درود شریف پڑھتے۔ باقی وقت وہ کیا کرتے تھے، بس ہر وقت اللہ اللہ کرتے تھے۔ اب لوگ کہتے ہیں ہم تو وہ کام کرتے ہیں جو اللہ کرتا ہے۔ اس کے علاوہ ہم کچھ نہیں کریں گے۔ وہ کیا کہتے ہیں؟ ہم درود شریف پڑھتے ہیں، اللہ بھی پڑھتا ہے لیکن درود شریف کا فائدہ تو اس وقت ہو گا جب تمہارے دل میں اترے گا۔ اس لئے دل کی صفائی کے لئے پہلے تمہیں ذکر قلبی کرنا پڑے گا۔

خانہ کعبہ

بعض ولی ہوتے ہیں کہ کسی کے دل میں خانہ کعبہ بس جاتا ہے۔ کسی کے دل میں اسم اللہ ذات، کسی کے دل میں حضور پاک ﷺ کا روضہ بس جاتا ہے۔ ایک دفعہ کا واقعہ ہے کہ مجدد الف ثانیؒ نے دیکھا کہ باطنی مخلوقات جنات وغیرہ انہیں سجدہ کر رہے ہیں، پر یشان ہوئے کہ انسان کو سجدہ جائز ہی نہیں۔ سجدہ تو اللہ کو ہوتا ہے۔ غیب سے آواز آئی یہ سجدہ تمہیں نہیں

بلکہ تمہارے دل میں جو خانہ کعبہ بس گیا ہے اسے سجدہ کر رہے ہیں۔ وہ خانہ کعبہ جس کی بنیاد حضرت ابراہیم نے رکھی اور یہ خانہ کعبہ جو دل میں بس جاتا ہے اس کی بنیاد خود اللہ تعالیٰ رکھتا ہے۔ اسی لئے اس خانہ کعبہ کو اُس کعبہ سے فضیلت ہے۔ بعض لوگ درود شریف پڑھتے ہیں کچھ دنوں کے بعد چھوڑ دیتے ہیں کہتے ہیں ہمیں تو فیض ہی نہیں ہوتا۔ فیض تو تب ہو گا جب تمہارا دل منور ہو گا۔

بعض لوگ اسم اعظم کا ذکر کرتے ہیں تھک جاتے ہیں تو کہتے ہیں کہ پتہ نہیں اسم اعظم کس میں ہے، کچھ اثر ہی نہیں ہوتا۔ لیکن یہ پتہ نہیں کہ اسم اعظم اس وقت اثر دکھاتا ہے جب جسم اعظم ہو جائے، جب تمہارے پورے جسم کی نس نس میں اللہ اللہ بس جائے گا تو جسم اعظم ہو جائے گا۔ پھر اللہ بھی اسم اعظم اور یارِ حمن بھی اسم اعظم۔ حتیٰ کہ قرآن مجید کی ہر آیت میں اسم اعظم دکھائی دے گا۔

عبادت کی فرمیں

عبادت کے اعتبار سے مسلمانوں میں چار قسم کے لوگ ہیں۔ کوئی اہل کان، کوئی اہل زبان، کوئی اہل دل اور کوئی اہل نظر ہوتا ہے۔

1۔ اہل کان بے شمار لوگ ہیں۔ ساری رات وعظ سنتے رہیں گے، تقریریں سنتے رہیں گے، ان کو سنبھالنے میں مزا آتا ہے۔ ساری رات قوامی بھی سنتے رہیں گے لیکن صبح کوئی نماز روزہ نہیں۔ یہ کان کی عبادت ہے۔ ان کے لئے اللہ تعالیٰ نے علماء بنادیئے جو ان کو تقاریر سناتے رہیں، نعت خواں اور قول بنادیئے، حافظ قرآن بھی بنادیئے کہ ان کو قرآن بھی سناتے رہو۔

2۔ دوسرے اہل زبان جنہیں سنبھالنے میں مزا نہیں آتا بلکہ جب تک کچھ زبان سے پڑھتے نہیں، ان کے لئے اللہ تعالیٰ نے کامل شریعت بنادیئے، ان کو

ورد و نطاائف بتا دیئے کہ بس یہ پڑھتے رہیں اور دن رات وہ زبان سے تسبیحات پڑھتے رہتے ہیں، ان کو اسی میں مزہ آتا ہے۔ یہ اہل کان کی عبادت سے زیادہ بڑی عبادت ہے، کیونکہ اس کے ساتھ کان بھی ہیں اور زبان بھی ہے۔

3۔ تیسرا وہ لوگ جو اہل دل ہیں۔ وہ یہ کہتے ہیں کیا کان سے سننا کیا زبان سے پڑھنا جب تک دل اللہ اللہ نہ کرے۔ ان کے لئے کامل طریقت بنادیئے وہ ان کے دلوں کو اللہ اللہ میں لگا دیتے ہیں۔ وہ بس اسی اللہ اللہ میں مست رہتے ہیں کہ ان کے درجات بہت زیادہ ہو جاتے ہیں ان کا دل بھی عبادت کر رہا ہے، زبان بھی کر رہی ہے اور کان بھی سن رہا ہے۔

4۔ چوتھے اہل نظر، اہل نظر والے کہتے ہیں کیا دل سے اللہ اللہ کرنا، کیا زبان سے پڑھنا، کیا کان سے سننا جب وہ اللہ ہی

نظر نہ آئے۔ ان کے لئے فنا فی اللہ بقا باللہ والے بنادیئے گئے۔ وہ اگر کسی سے مکرا جائیں تو وہ کہتے ہیں بس اور پہنچی دیکھتا رہا اور یہ باقی تمام درجوں سے بڑی عبادت ہے۔

اب جو جس طبقہ کا ہے وہ اسی میں جا کرفٹ ہو گا۔ اب اگر اہل زبان ہے اہلِ دل کیسے بنے گا، اگر اہلِ دل ہے زبان میں چلا گیا تو اس کو وہاں سکون نہیں ملے گا۔ جو سب سے بڑی عبادت ہے وہ اہلِ نظر لوگوں کی ہے۔ لیکن اہلِ نظر کوئی کوئی ہوتا ہے۔ ہو سکتا ہے کہ پورے زمانے میں ایک یا دو صاحبِ نظر لوگ ہوں، اب ایک یا دو اس مرتبہ تک پہنچے تو باقی کیا کریں۔ اہلِ دل زیادہ ہوتے ہیں، اہلِ زبان اور زیادہ ہوتے ہیں اور اہلِ کان سب سے زیادہ ہوتے ہیں۔ انہیں کے لئے قرآن کہتا ہے کہ وہ جانوروں کی مانند ہیں۔

نعمتِ خوانی بھی عبادت ہے، قوای بھی، لوگ اس کو حرام کہتے ہیں، حرام نہیں ہے جس سے اللہ اور اس کے جبیب ﷺ کا عشق پیدا ہو جس سے اس کی یادستائے وہ چیز حرام نہیں ہو سکتی۔ لیکن اس سے جو زیادہ فضیلت ہے وہ حفاظت کو ہے۔ وہ قرآن مجید سناتے ہیں۔ اس سے زیادہ فضیلت اس کو ہے جو ہر وقت اللہ اللہ کرتے ہیں۔ ان سے زیادہ ان کو جورب کو دیکھتے ہیں اور ان سے زیادہ فضیلت ان کو ہے جن کو رب دیکھتا ہے۔

اب چونکہ یہ سب مراحل ہم کو طے کرنے ہیں اور ہم ایک ہی جگہ پر ڈٹے ہوئے ہیں آگے بڑھتے نہیں ہیں۔ اب دنیاوی لحاظ سے کسی کے پاس جھونپڑی ہے، وہ کوشش کرتا ہے مکان بن جائے، مکان ہے تو کوشش کرتا ہے کہ بنگلے کا مالک بن جائے، کاربھی ہو جائے، کوٹھی بھی ہو جائے، کتنی تمنا ہے۔ اسی طرح دین کا بھی سلسلہ ہے۔ ہم سوچتے ہیں اتنے ہی میں بخشے جائیں۔ ٹھیک ہے سب امتی بخشے جائیں گے۔ لیکن کیا ہو گا، قرآن مجید کی ایک آیت ہے کہ ”کیا ان لوگوں نے سمجھ لیا ہے کہ ہم نیک کاروں کے برابر کر دیں گے؟“ اب تم بخشے تو گئے اگر صرف بخشش جنت کی چاہیے تھی تو ایک جنت ہوتی، سات جنتیں کیوں بنائیں؟ اور وہ بھی ایک سے بڑھ کر ایک اعلیٰ، اب سب سے اعلیٰ جو جنت ہے وہ عاشقوں کے لئے ہے۔ جس طرح سات جنتیں بنائیں اسکے ساتھ ہی تمہارے اندر سات مخلوقیں رکھ دیں۔ جو قلب کی مخلوق کی عبادت کرے گا تو خلد کا حقدار ہے۔ اگر ان کی مخلوق کی سے عبادت کرے گا تو فردوس کا حقدار ہے۔ اگر ان کے بغیر ہے کیا خبر تو بخشش بھی گیا کہ نہیں۔ اگر بخشش بھی گیا تب بھی تو ان کے برابر بیٹھنہیں سکے گا، ان کا غلام بن کر رہے گا۔ دوزخ کی آگ سے نجح تو جائیگا لیکن اہل جنت کا غلام بن کر رہا۔ کتنا پچھتا ہے گا، کاش! یہ دل میرے اندر بھی تھا اگر دل سے اللہ اللہ کر لیتا ان کے برابر ہو جاتا اور جو قلب کی عبادت کرنے والا ہے وہ کہے گا کاش میں بھی روح کی عبادت کر لیتا کیونکہ روح مجھ میں بھی تھی تو دارالسلام میں چلا جاتا۔ ایک سے بڑھ کر ایک درجہ ہے۔ اب یہ جو زندگی ہے جس کو ہم زندگی سمجھتے ہیں یقین کرو ایک کھلونا ہے۔ جس طرح

بچوں کے ہاتھ میں ایک کھلونا دے دیا تو تھوڑی دیر کے بعد وہ توڑ پھوڑ دیا اسی طرح یہ دنیا ایک کھلونا ہے۔ اصل چیزوں ہے جو اس کے اندر ہے وہ ہے روح یہ جسم اس کا مکان ہے اب اس کا جو بچہ ہے وہ روح کا نہیں ہے جسم کا ہے، مٹی سے ہے اور نہ روح کا کوئی باپ ہے نہ بیٹا ان سب کو ایک ہی دن اللہ تعالیٰ نے پیدا کر دیا تھا۔ یہاں جو باپ بیٹا ہے وہ روحیں وہاں کھینگی

ہم مکانوں میں ایک جگہ اکٹھے رہتے تھے۔ جب صور پھونکا جائے گا تو سب رحم کے رشتے ختم ہو جائیں گے (القرآن)

قیامت کے بعد ان روحوں کو ایسا جسم ملے گا کہ جلا یا جایگا، تکلیف تو پائے گا لیکن مرے گا نہیں۔ یہی ایک راز ہے جس کو بہت کم لوگ جانتے ہیں۔ اگر زیادہ تر لوگ جانتے تو بہتر فرقے نہ بنتے۔ اب یہی ہے کہ کیا خبر کون اہل کان ہے، کون اہل زبان ہے یا اہلِ دل ہے یا اہلِ نظر ہے۔ کوشش کرے قسمت کو آزمائے کیا خبر وہ اہلِ نظر ہی ہو۔

کتاب غوث الشقیقین سید مجید الدین ابو محمد عبد القادر جیلانیؒ اس جہان فانی سے عالم جاؤ دانی کی طرف تشریف لے گئے۔ اس وقت کے اولیاء میں سے ایک اولیاء اللہ صاحب مقامات و درجات نے عالم خواب میں شیخ عبد القادر جیلانیؒ کی زیارت کی اور دریافت کیا یا سید عالی نسب اور شیخ والا حسب یہ فرمائیے کہ منکر نکیر کے سوالوں سے آپ نے کیونکر فرصت فرمائی۔ آپؒ نے فرمایا کہ یوں پوچھو کہ انہوں نے میرے سوالوں سے کس طرح رہائی پائی۔ پھر فرمایا کہ سن اے اہل اللہ! جس وقت دونوں فرشتے میرے پاس آئے اور انہوں نے مجھ سے پوچھا من ربک یعنی تیرارب کون ہے، میں نے کہا کہ اسلام کا یہ طریقہ ہے کہ پہلے سلام اور مصافحہ کرتے ہیں بعد میں کلام و مکالمہ کرتے ہیں۔ بغیر سلام و مصافحہ کے باتیں کرنے کی کہاں رسم ہے۔ پھر تو وہ دونوں فرشتے نادم ہوئے پھر سلام علیک کر کے مصافحہ کو اپنے ہاتھ بڑھائے میں نے دونوں ہاتھ مضبوطی سے پکڑ لئے اور کہا کہ پہلے میرا ایک سوال تم سے ہے۔ جب اس کا جواب دے دو گے تو میں تمہارے سوال کا جواب دوں گا۔ فرشتوں نے کہا فرمائیے آپ کا کیا سوال ہے۔ میں نے کہا کہ جب خداوند تعالیٰ نے چاہا آدمؐ کو پیدا کر کے زمین پر اس کو اپنا خلیفہ مقرر کرے۔ اللہ تعالیٰ نے فرمایا **انی جاعل فی الارض خلیفه** (سورۃ البقرۃ آیت نمبر 29) یعنی میں پیدا کرتا ہوں زمین میں ایک خلیفہ اپنا، اللہ تعالیٰ کا یہ کلام سن کر تمام فرشتے بلا تامل بول اُٹھے

اتجعل فيعاصم يفسد فيها ويسفك الدماء و نحن نسبح بحمدك و نقدس لك (سورۃ البقرۃ آیت نمبر 29) یعنی پیدا کرتا ہے تو اس شخص کو جو فساد کرے گا زمین پر اور خوزریزی کریگا اور ہم لوگ تیری تشیع کرتے ہیں ساتھ حمد اور پاکی تیری کے۔ لپس تمہارے اس قول پر کئی اعتراض لازم آتے ہیں ایک تو یہ کہ تم نے خدا تعالیٰ کو اپنے سے مشورت طلب کھہرا یا حالانکہ وہ بے نیاز اور منزہ ہے اس سے کہ کسی سے صلاح کرے اور مشورہ چاہے۔ دوسرے یہ کہ تمام بنی آدم کی طرف نسبت فساد اور خوزریزی کی اور یہ نہ جانا کہ اس میں کتنے بندہ خدا ایسے ہوں گے کہ جو تم فرشتوں سے بھی افضل و

اعلیٰ ہوں گے۔ تیرے یہ کہ تم ایک بڑی گستاخی کر بیٹھے کہ اپنے علم کو اس عالم الغیب کے علم سے زیادہ سمجھے۔ جب حق تعالیٰ سبحانہ نے اُنی اعلم مالا تعلمون (سورۃ البقرۃ آیت نمبر 29) کا تازیانہ تم کو ماراجب تم ٹھیک ہوئے یعنی اس نے فرمایا کہ تحقیق میں جانتا ہوں وہ بتیں جو تم نہیں جانتے ہو۔

اب میرے اعتراض کا جواب دے دو جب میں تمہارے سوالوں کو جواب دوں گا جب تک تم میری باتوں کا مکمل جواب دو گے تب تک میں نہیں چھوڑوں گا۔ اب راوی کہتا ہے حضرت غوث الشقلینؑ کے یہ اعتراض سن کر منکر نکیر کے چھکے چھوٹ گئے اور ہر کا بکا سے کھڑے ہوئے آپس میں ایک دوسرے کامنہ تکنے لگے ہر چند کہ غور و تأمل کیا بہت کچھ سمجھا مگر جواب نہ بن پڑا تو چاہا کہ بقوت طاقت ملکوتی کے اپنے ہاتھوں کو چھڑا کر غائب ہو جائیں تاکہ حضرت محبوب سبحانیؑ کے اعتراض کی جواب دہی سے نجح جائیں۔ مگر اس دلاوریکتابے میدان جبروت اور غواص بحر لا ہوت کے سامنے قوت ملکوتی ان کے کیا کام آسکتی تھی۔ بغیر جواب دیئے رہائی ممکن نہ تھی۔ آخر مجبور ہو کر کہنے لگے کہ ہم دونوں ہی نے یہ بات نہیں کہی تھی بلکہ کل فرشتے اس قول کے شرکاء تھے اس لئے آپ کے اعتراض کا جواب سب ہی کی طرف سے ہونا چاہیے۔ آپ ہمیں چھوڑ دیں تو ہم آپ کا جواب فرشتوں سے پوچھ کر آئیں۔ آپ نے فرمایا کہ اگر تم نہ آئے تو میں کیا کروں۔ لہذا تم میں سے ایک تو چھوڑ دیتا ہوں۔ کہ وہ جا کر اب میرے سوالوں کے جواب اپنے فرشتوں کے گروہ سے پوچھ آئے اور دوسرا یہاں جواب کے آنے تک حاضر ہے چنانچہ ایک کو چھوڑ دیا۔ اس نے جا کر فرشتوں سے یہ حال بیان کیا مگر سب فرشتے حضور غوث پاکؐ کے سوال کے جواب سے عاجز رہ گئے۔ اس وقت باری تعالیٰ کی طرف سے فرشتوں کو حکم پہنچا کہ تم نے جو آدم پر اعتراض کیا تھا وہ سب آدم کے فرزندان پر عائد ہوتا ہے بس تم کو چاہیے کہ تم میرے محبوب کی خدمت میں حاضر ہو کر اپنی خطماعاف کراؤ۔ جب تک وہ معاف نہ کر دے گا تم کو رہائی نہ ہوگی۔ الغرض تمام فرشتے حضرت محبوب سبحانی رضی اللہ تعالیٰ عنہ کی جانب میں حاضر ہو کر اپنی تفسیر کے عذرخواہ ہوئے اور حضرت صدیت سے بھی شفاعت کا اشارہ ہوا۔ اس وقت حضرت غوث الاعظمؐ نے جانب باری تعالیٰ میں عرض کی کہ اے خالق کل رب اکبر اپنے رحم و کرم سے میرے مریدین کو بخش دے اور ان کو منکر نکیر کے سوالوں سے بری فرمادے تو میں ان فرشتوں کا قصور معاف کرتا ہوں۔ فرمان الہی آپہنچا کہ میں نے تیری دعا قبول کی تو فرشتوں کو معاف کرتے جناب غوث پاکؐ نے فرشتوں کو چھوڑ دیا اور وہ عالم ملکوت چلے گئے (گلستان اولیاء)



حصہ سوم

بسم اللہ الرحمن الرحیم

عبدات کی اقسام

عبدات دو قسم کی ہیں ایک ظاہری عبدات جس کے متعلق تو بچہ بچہ واقفیت رکھتا ہے۔ دوسری باطنی عبدات جس کو آج کل عمر سیدہ افراد (بوڑھے لوگ) بھی بھول چکے ہیں۔ انھیں اس عبدات کا علم نہیں ہے۔ آج کے اس افراطی کے دور میں ہر شخص ایک دوسرے کا دشمن نظر آ رہا ہے جبکہ اللہ کے رسول ﷺ کا فرمان ہے کہ مسلمان مسلمان آپس میں بھائی بھائی ہیں ان بھائیوں میں تفرقہ کس طرح پڑا؟ اور اب تفرقہ سے کس طرح نجات حاصل ہو سکتی ہے؟ آئیے ان دونوں پر غور کرتے ہیں! شیطان جو کہ ہمارا ازیزی دشمن ہے اسے یہ قدرت بھی حاصل ہے کہ وہ انسان کے خون میں سرایت کر جائے۔ آنحضرت محمد ﷺ کے فرمان کے مطابق شیطان تمہاری نسوں میں دوڑ رہا ہے۔ دوسری جانب انسان میں روحیں ہیں ان کا تعلق بھی انسان کی نسوں سے ہے۔ جب انسان زبان سے ظاہری عبدات کرتا ہے تو وہ عبدات کا اثر ان روحوں اور انسانی نسوں میں گردش کرنے والے خون تک نہیں پہنچتا کیونکہ یہ دونوں انسان کے اندر ہیں۔ ایسے شخص کی ظاہری عبدات اس مثال کی طرح ہے کہ کسی بل میں سانپ بیٹھا ہے اور وہ باہر سے زمین پر ڈنڈے مار رہا ہے بھلا اس سانپ کو ڈنڈوں کا کیا اثر کیا ہو گا وہ تو اندر محفوظ ہے۔ ہم زبان سے ظاہر میں تلاوت تو کر رہے ہیں ذکر کر رہے ہیں نمازیں پڑھ رہے ہیں لیکن شیطان جو ہماری نسوں میں موجود ہے۔ اسے ظاہری عبدات سے کوئی اثر نہیں پڑ رہا جب تک ہماری نسوں میں خون کے ذریعہ نور سرایت نہیں کرے گا اور انسان میں موجود روحیں نور سے منور نہ ہو جائیں۔ شیطان انسانی نسوں سے نہیں بھاگے گا۔

ولايت و راثت نہیں

اب انسانی رگوں میں نور کس طرح سرایت کرے اور کس طرح انسان میں موجود روحیں منور ہوں اور شیطان انسان میں سے نکل کر بھاگے۔ اس کے لئے لوگ اہل سلاسل سے رجوع ہو کر طالب یا بعیت ہوتے ہیں اور ہم نقشبندی اور چشتی، سہروردی اور قادری کہلاتے ہیں لیکن افسوس آج کل بے شمار لوگوں نے مندرجہ بالا سلاسل میں سے کسی نہ کسی سلسلے کے پیرو مرشد سے طالب یا بعیت ہو کر اپنی نسبت اسی سلسلے سے قائم کی لیکن ان میں سے اکثریت اس راز کو پانے میں محروم رہی، محروم کیوں رہی؟ اس لئے کہ یہ راز اور یہ دولت تو اللہ کے کامل ولیوں سے حاصل ہوتی ہے جو کہ اللہ کے ولی سے وابستہ ہوئے وہ پا گئے۔ ان کے بعد ان کی اولادوں نے کہا کہ ہمارا باپ ان کے باپ سے مرید تھا لہذا ہم ان کے بنیے سے مرید، ان کا بیٹا ان کے بنیے سے اور یہ سلسلہ پھر اسی طرح چلتا رہا یاد رہے والا یت و راثت نہیں اگر والا یت ہوتی تو نبوت ہوتی

جو عرفہ و اعلیٰ ہے جب ہر نبی کا بیٹا نبی نہیں ہو سکتا اسی طرح ہو ولی کا بیٹا ولی کس طرح ہو سکتا ہے۔ لہذا جو لوگ جدی پشتو ولایت والی نام نہاد گدیوں سے وابستہ ہوئے وہ خالی ہی رہے۔

ولایت کیا ہے

لوگ کہتے ہیں وہ بھی تو بزرگ ہے۔ اس کی داڑھی ہے وہ نماز بھی پابندی سے پڑھتا ہے اس کا والد جو کہ کامل ولی تھا اس کی اور اس کے بیٹے کی نمازوں میں زمین آسمان کا فرق ہے کیونکہ جب اللہ تعالیٰ کسی کو اپنا ولی چن لیتا ہے تو اس کے اوپر وہ ایک دفعہ تخلی ضرور ڈالتا اور اسے پیار سے دیکھتا ہے اسی میں یا تو اس اللہ کے ولی کا شیشہ عقل ٹوٹ جاتا ہے اگر شیشہ عقل ٹوٹ گیا تو وہ مجدوب ہو گیا اور یہ تخلی برداشت نہیں کر سکا تو ہلاک ہو گیا اگر اس نے اس تخلی کو برداشت کر لیا تو محبوب ہو گیا۔ اب روزانہ اس کے اوپر (۳۶۰) تین سو ساٹھ مرتبہ نظر رحمت پڑنا شروع ہو گئی اگر مجدوب ہو گیا ہے تو لوگوں کو پتھر ماریگا، ڈنڈے ماریگا، گالیاں دے گا وغیرہ وغیرہ اور اس کی مار اور گالیوں سے فیض شروع ہو جاتا ہے۔ ایسی تخلی برداشت کر کے اگر کوئی ولی محبوب ہو گیا تو اللہ کی نظر رحمت اس کے جسم پر پڑتی رہتی ایک نظر رحمت انسان کے سات گناہ کبیرہ کو جلاتی ہے گویا اس کے ایک دن میں اس محبوب ولی اللہ کے (۲۵۲۰) دو ہزار پانچ سو بیس گناہ کبیرہ جل کر خاک ہو گئے۔ ایک وقت آتا ہے کہ اس کے تمام گناہ اللہ تعالیٰ اپنی نظر رحمت کے ذریعہ جلا کر خاک کر دیتا ہے۔ اب اس کے نامہ اعمال میں گناہ نہیں اور وہ گناہ سے محفوظ ہو گیا۔ نظر رحمت اس پر مسلسل پڑتی رہتی ہے اس کے بعد یہ نظر رحمت اللہ کے فضل سے اس ولی کے پاس بیٹھنے والے طالبین، مریدین، معتقدین کے گناہ جلانے شروع کر دیتی ہے اس طرح ایک دن اس ولی کی نسبت سے اس کے ساتھ بیٹھنے والوں کے گناہ بھی جل کر خاک ہو جاتے ہیں۔ یہی وجہ ہے کہ صحابہ کرام نبی کریم ﷺ کی زیادہ سے زیادہ صحبت میں بیٹھتے۔ ان کی اس صحبت میں بیٹھنے کے سبب ہر صحابی نے بغیر چلوں اور وظیفوں کے ولیوں سے اعلیٰ مقام حاصل کیا کیونکہ حضور پاک ﷺ کے اوپر تو وہ نظر رحمت چوبیں گھنٹے رہتی تھی اس طرح ان کی صحبت میں بیٹھنے کے سبب بغیر چلوں اور وظیفوں کے صحابیت کے عرفہ و اعلیٰ مرتبہ پر فائز ہو گئے اور جو لوگ آپؐ کی صحبوتوں سے دور رہے نماز تہجد بھی پڑھتے رہے لیکن منافق و خوارج ہو گئے۔ دوسرا سے جب اصحاب کہف کے اوپر نظر رحمت پڑی اس وقت کوئی بھی ساتھی نہ تھا اس وقت انکے قریب ایک کتا تھا اللہ کی نظر رحمت کے سبب وہ کتا بھی حضرت قطیمیر رضی اللہ تعالیٰ عنہ بن گیا۔

یہ ہی وہ نظر رحمت ہے جو انسان کے اندر کو جگاتی ہے اس وقت حضور ﷺ کی وہ صحبت تو ہمیں ایک نظر رحمت سے دیکھیں اور صحابہ رضی اللہ تعالیٰ عنہ کی طرح ہمارے اندر کو جگا دیں تو پھر ہم کیا کریں؟ اللہ کے بندے اللہ جل جلالہ، میں اور اس کے رسول ﷺ کے نام میں نور اور برکت ہے اس کے نور کو اپنی نس نس میں اور رگوں میں سرائیت کرلو!

نور کو سر ائمۃ کرنے کا طریقہ

تبیحات دو طرح کی ہوتی ہیں ایک پھر کی تسبیح جو ظاہر میں نظر آتی ہے اس کا کام ٹک ٹک کرنا ہے اس کے ساتھ زبان بھی اللہ اللہ کرتی ہے دور دشیریف پڑھتی ہے اس تسبیح کا تعلق ظاہری انگلیوں سے ہے اس کا انسان کے اندر سے تعلق نہیں۔ دوسری تسبیح اللہ تعالیٰ نے تمہارے اندر رکھ دی ہے جو اسی طرح ٹک ٹک کر رہی ہے اس کو دل کی تسبیح کہتے ہیں جس طرح پھر کی تسبیح کی ٹک ٹک کے ساتھ زبان اللہ اللہ کرتی ہے اسی طرح اس دل کی ٹک ٹک کے ساتھ اللہ اللہ کو ملایا جاتا ہے۔ کچھ دنوں اللہ اللہ کی مشق کے بعد دل کی خالی ٹک ٹک اللہ اللہ میں تبدیل ہو جاتی ہے دل کی ٹک ٹک تو چوبیس گھنٹے چلتی رہتی ہے پھر کی تسبیح کو چوبیس گھنٹے نہیں چلا سکتے لیکن دل کی تسبیح تو 24 گھنٹے چلتی رہتی ہے اور جب دل کی ٹک ٹک اللہ اللہ میں تبدیل ہو گئی تو بندہ اس وقت کھاتا پیتا رہے دل اللہ اللہ کرتا رہے گا بتیں کرے کام کا ج کرے، خرید و فروخت حتیٰ کہ سوتا رہے تو بھی یہ دل اللہ اللہ کرتا رہے گا اب اس ٹک ٹک کا کام ہے خون کو آگے دھکیلنا ایک (ٹک) اللہ دوسری ٹک (اللہ) تیسری چوتھی یہ سلسلہ 24 گھنٹے جاری رہتا ہے گویا 24 گھنٹے دل کی یہ ٹک ٹک اللہ ہو کے نور کو خون کی نسou میں دھکیلیتی رہتی ہے اسی طرح اب اللہ اللہ کا نور ٹک ٹک کے ذریعہ نسou میں چلا گیا اور شیطان جو انسان میں پوشیدہ تھا اس انسان کی رگوں سے اس وقت نکل کر بھاگ جاتا ہے اور روحیں جاگ اٹھتی ہیں جب روحیں جاگ اٹھتی ہیں تو اللہ ہو کا نور ان کی غذاب بن جاتا ہے اللہ ہو کے نور کے ذریعہ ان روحوں کی نشوونما شروع ہو جاتی ہے۔

ترجمہ: کچھ لوگ ایسے ہیں جو جاگ کر عبادت کر رہے ہیں لیکن ان کا شمار سوئے ہوئے لوگوں میں ہوتا ہے اور کچھ لوگ بستروں پر سور ہے ہیں لیکن ان کا شمار زندہ لوگوں میں کیا جاتا ہے کیونکہ بظاہر تو وہ سور ہے ہیں لیکن ان کے دل تو اللہ اللہ (عبادت) کر رہے ہیں۔

ایسے ہی بندوں کے لئے اللہ تعالیٰ قرآن میں فرماتا ہے کہ ”میرے کچھ بندے ایسے ہیں کہ اُٹھتے بیٹھتے حتیٰ کہ کروٹوں کے بل بھی میرا (اللہ کا) ذکر کرتے ہیں“۔ (سورۃ النساء آیت نمبر 120) نیز فرمایا کہ ”اللہ کے ذکر کرنے والوں کو نہ خرید غفلت میں ڈالتی ہے اور نہ فروخت“، اب ایسے شخص جس نے اپنے دل کی ہر ٹک ٹک کو اللہ اللہ میں تبدیل کر لیا اس کا اٹھنا، بیٹھنا، چلنا، پھرنا، بتیں کرنا حتیٰ کہ سونا تمام کے تمام اعمال اور ہر گھری بارگاہ رب العزت میں عبادت کا درجہ رکھتے ہیں ایسے لوگوں کی نسبت سلطان العارفین حضرت سلطان حق با ہم فرماتے ہیں:

کچھ جا گدیاں سُتے ہو۔ تے کچھ ستیاں جا گدے ہو۔

حضرور پاک ﷺ فرماتے ہیں کہ ہم سوتے ہیں مگر ہمارے دل نہیں سوتے۔

بقول بابا بلھے شاہ

لوکی پنج ویلے عاشق ہر ویلے

ترجمہ: جو لوگ پانچ وقت رب کو یاد کرتے ہیں۔ (نماز بھی رب کا ذکر ہے) ان کی انہا مسجد ہے وہ پانچ وقت باجماعت نماز پڑھتے ہیں لیکن جو ہر وقت اللہ اللہ کرتے ہیں۔ ان کی منزل ہر وقت حضور ﷺ کے قدم (مجلس محمدی) ہے اور وہ حضور ﷺ کے قدموں یعنی مجلسِ محمدی میں پہنچ جاتے ہیں حضور ﷺ کی مجلس تک پہنچ گئے تو وہ رحمت اللعائیں ہیں و اس شخص کو نواز ہی دیتے ہیں اس وقت ایسا شخص سوچتا ہے کہ دیکھیں اور کیا ہو رہا ہے اس نے سوچا اور وہ چیز اور پرواہ کر گئی فرشتوں نے روکنے کی کوشش کی نہیں رکی فرشتوں نے کہا جو چیز بھی ہے بیت المعمور سے آگے جل جائیگی جہاں فرشتے بھی نہیں جاسکتے مگر فرشتے دیکھتے ہیں کہ یہ چیز بیت المعمور سے بھی آگے نکل گئی وہاں پہنچ گئی جہاں رب کی ذات ہے، جہاں حضور پاک ﷺ شبِ معراج کو اپنے ظاہری جسم کے ساتھ پہنچ اور اللہ کے ولی حضور ﷺ کے صدقے روحانیت اور (اپنے اندر چھپی ہوئی چیزوں) کے ذریعہ وہاں پہنچتے ہیں۔ اس وقت فرشتوں نے کہا کہ واقعی انسان اشرف المخلوقات ہے۔ ”**کل نفس ذاتۃ الموت**“ ہر انسان کو موت کا مراجع کھننا ہے نیک ہو یا بد ہر انسان کو ایک نہ ایک دن مرننا ہے ہمارے عقیدے کے مطابق ہر انسان کی روح مرنے کے بعد آسمانوں پر چلی جاتی ہے تو کبھی سوچا کہ ہم مزارات یا درباروں میں کیوں جاتے ہیں اور اگر روح اور چلی گئی تو پھر ان درباروں میں کیا ہے؟ ہاں وہی چیزیں جو آپ نے اللہ ہو کے ذکر سے جگالیں تھیں وہ اضافی ہیں وہ ہی ولی بن کر درباروں (مزارات) پر بیٹھ جاتی ہیں اور خلق خدا کو فیض پہنچاتی ہیں۔ قبر میں نماز پڑھتی، تلاوت اور ذکر الہی کرتی ہیں اس طرح یہ چیزیں قیامت تک ذکر الہی کرتی رہتی ہیں اور اس طرح اس کا ثواب اس کی روح کو ملتا رہے گا شبِ معراج جب حضور اکرم ﷺ حضرت موسیٰ کی قبر مبارک پر سے گزرے تو دیکھا کہ حضرت موسیٰ قبر میں نماز پڑھ رہے ہیں آپ جب فوراً اور پہنچے تو دیکھا کہ موسیٰ وہاں بھی موجود ہیں۔

لوگوں کی اقسام

لوگ دو قسم کے ہوتے ہیں ایک کو عارف اور دوسرے کو معارف کہتے ہیں عارف وہ ہے جو سخت عبادتیں، ریاضتیں کرتا ہے اپنے معدے کو چالیس چالیس دن طعام سے خالی رکھتا ہے اللہ تعالیٰ اس کے اندر بھی اپنا نور بھر دیتا ہے۔ دوسرے معارف وہ ظاہر میں اتنی ہی نماز، روزہ ادا کرتا رہتا ہے جتنا فرائض میں شامل ہے لیکن وہ اپنے اندر کو جگایتا ہے اس کا اندر چوبیس گھنٹے اللہ کا ذکر کرتا ہے۔ اس طرح جب تجلی پڑتی ہے تو معارف کی کسی مخلوق پر پڑتی ہے اس طرح اس کی وہ مخلوق روح ولی ہو جاتی ہے۔ عارف کو جسمانی ولایت ملتی ہے اس طرح وہ جسم سمیت حضور پاک ﷺ کی مجالس میں

شرکت کرتا ہے جبکہ معارف کو کسی اندر ونی مخلوق کے ذریعہ ولایت حاصل ہوتی ہے معارف عارف کو جسم سمیت مجلس محمدی میں دیکھتا ہے تو کہتا ہے کہ یہ کتنا خوش نصیب ہے کہ ظاہری جسم سے حضور پاک ﷺ کی محفل میں موجود ہے اتنے میں حضور پاک ﷺ کسی سے بات کرتے ہیں عارف پوچھتے ہیں آقا آپ کس سے بات کر رہے ہیں ہم کو تو کوئی نظر نہیں آ رہا ہے جواباً حضور پاک ﷺ فرماتے ہیں کہ میں اس شخص سے بات کر رہا ہوں جس کا جسم دنیا میں اور روح میرے پاس ہے۔ اس وقت عارف اس پر رشک کرتے ہوئے بے ساختہ کہتے ہیں کہ کتنے خوش نصیب ہیں وہ (معارف) جسم سے دنیا میں بیٹھا ہے اور بہاں (مجلس محمدی میں) بھی موجود ہے۔ اسی اثناء میں نماز کا وقت آ جاتا ہے حکم ہوتا ہے کہ جتنے عارف ہیں (جو جسم سے مجلس محمدی میں موجود ہیں) ظاہر میں جا کر نماز پڑھیں جبکہ معارف کی نمازاں پنی باطنی مخلوق کے ذریعہ حضور پاک ﷺ کی اقتداء میں ہوتی ہے حتیٰ کہ معارف مرنے کے بعد بھی حضور پاک ﷺ کے پیچھے نمازیں پڑھتا رہتا ہے جسم کی ولایت جسم کے ساتھ ختم ہوگئی معارف کو اندر ونی مخلوق کے ذریعہ ولایت حاصل ہوتی ہے لہذا امرنے کے بعد معارف کی اندر ونی مخلوق قبر میں بھی بیٹھ کر فیض خلق خدا کو تقسیم کرتی رہتی ہے۔

دین اسلام کی گارنٹی

ایک انگریز نے گوجرانوالہ میں سوال کیا کہ مذہب اسلام کو سچا دین تسلیم کرتا ہوں اسلام کہتا ہے شراب چھوڑ دو میں شراب چھوڑنے کیلئے تیار ہوں، نمازیں پڑھنے کے لئے تیار ہوں غرضیکہ اپنے ہر عمل کو اسلامی سانچے میں ڈھانے کیلئے تیار ہوں مگر پھر بھی گارنٹی نہیں دیتے کہ دوزخی ہوں یا جنتی کیا میری تمام عبادتیں بارگاہ رب العزت میں مقبول بھی ہو رہی ہیں یا نہیں۔ اس کا جواب ہم دیتے ہیں کہ وہ عمل ہی کیا جس کی گارنٹی نہ ہو یعنی وہ نمازیں ہی کیا جس کی قبولیت کی گارنٹی نہ ہو پچیس 25 تیس 30 سال نمازیں پڑھتے رہنے کے باوجود انسان گمراہ کن فرقوں دیوبند یا مرزاں یوں میں شامل ہو جائے ایسی عبادت کا فائدہ لیکن یقین کریں دین اسلام گارنٹی ہی گارنٹی ہے دن رات میں پتہ لگ جاتا ہے کہ انسان کیا ہے اور اسکی حقیقت کیا ہے یہ گارنٹی ذکر قلب کے ذریعہ حاصل ہوتی ہے۔ جب کسی شخص کو ذکر قلب دیا جاتا ہے تو فرشتے اس شخص کو بیت المعمور پر لے جاتے ہیں بیت المعمور کی مخلوق سے اللہ تعالیٰ فرماتا ہے کہ اس شخص کوون لے کر آیا عرض کرتے ہیں باری تعالیٰ فلا شخص اللہ تعالیٰ فرماتا ہے کہ کیوں لے کر آیا فرشتے عرض کرتے ہیں کہ باری تعالیٰ تیرے حضور دوستی کا ہاتھ بڑھانے کے لئے خدا تعالیٰ فرماتا ہے کہ اس کا کوئی ضامن ہے اس وقت غوث الاعظم دشگیر رضی اللہ تعالیٰ عنہ کام آتے ہیں اور جو لوگ غوث الاعظم رضی اللہ تعالیٰ عنہ سے عقیدت و محبت رکھتے تھے گیارہویں شریف کی فاتحہ کا اہتمام کرتے تھے ان لوگوں گاہہ عمل کام آتا ہے اور پھر غوث الاعظم رضی اللہ تعالیٰ عنہ اس شخص کے ضامن ہو جاتے ہیں۔

اسکے بعد اللہ تعالیٰ فرماتا ہے کہ اب اس شخص کی گواہی کون دے گا تو وہ اولیاء کرام اور بزرگانِ دین کے جن کے مزارات پر وہ محبت و عقیدت کے گل دستے لے کر جایا کرتا تھا اس شخص کی گواہی دیتے ہیں اور آخر میں سرکار دو عالم ﷺ اس کی تصدیق کرتے ہیں پھر کہیں جا کرو ہ شخص ذا کر قلبی کے مقام پر پہنچتا ہے۔ پس اس بات کی گارنٹی ہے کہ اس کی عبادت قبول ہو رہی ہے۔

اللہ کا خاص کرم

ہر آدمی یہ گمان کرتا ہے کہ مجھ پر اللہ تعالیٰ کا خاص کرم ہے اگر اس سے پوچھا جائے کہ کیسے؟ تو جواب دیتا ہے کہ میرے پاس گاڑی ہے بغلہ ہے دولت کی ریل پیل ہے یہ سب کچھ اللہ ہی کا تو کرم ہے۔ دوسرے شخص سے پوچھتے ہیں کہ بھی تو وجود عویٰ کر رہا کہ تجھ پر خدا کا بڑا کرم ہے تو آخر کیا کرم ہے تو جواب دیتا ہے کہ میرے تمام بچے آج اچھے عہدوں پر فائز ہیں فلاں بچہ میرا بیرون ملک ملازم ہے وہاں سے خوب رقم بھیج رہا ہے میری زمینیں اور جائیدادیں ہیں یہ کرم نہیں تو کیا ہے۔ تیسرا سے پوچھتے ہیں تو وہ جواب دیتا ہے کہ بڑھاپے میں اللہ تعالیٰ نے مجھے ہمت اور طاقت دے رکھی ہے یہ کرم نہیں تو اور کیا ہے ہم یہ کہتے ہیں کہ اگر تم ان تمام دنیاوی آسائشوں کو اللہ کا کرم سمجھتے ہو تو یہ تو کافروں کے پاس بھی ہیں بلکہ تم سے زیادہ ہیں پھر تمہارے اوپر خدا کا کیا کرم ہوا؟ جو چیزیں اس نے کافروں کو دے رکھی ہیں وہی تم کو بھی دے رکھی ہیں ہم کہتے ہیں کہ اگر تم نے اس کا کرم دیکھنا ہی ہے تو کسی مرشدِ کامل سے ذکر قلب کا اذن لے ذکر اللہ کو اپنا شعار بنالا اور جو طریقہ بتایا جائے اس پر عمل کرو پھر اگر دو چار یا سات دن کے بعد تمہارا قلب ذکر اللہ سے دھڑکنا شروع کر دیتا ہے تو سمجھ لو کہ تم پر اللہ کا خاص کرم ہو گیا ہے۔

(اس لئے کہ دنیاوی تمام آسائشوں کا اختیار اللہ تعالیٰ نے دنیا اور اہل دنیا کے سپرد کر دیا مگر قلب کا اختیار صرف اس ہی کے پاس ہے جسے وہ چاہتا ہے اس سے اپنا ذکر کر لیتا ہے۔)

اللہ تعالیٰ کا کرم اس پر ہی بس نہیں ہوتا بلکہ قرآن میں اللہ تعالیٰ فرماتا ہے

فاذکرونی اذکر کم

ترجمہ: تم میرا ذکر کر کرو میں تمہارا ذکر کروں گا۔

یاد رکھئے! ذکر اسی کا کیا جاتا کہ جس سے دوستی ہو جائے اگر کوشش کے باوجود کچھ بھی نہیں ہوتا وحشت ہو نے لگتی ہے یا مخالفت کی طرف ذہن دوڑتا ہے تو سمجھ لیں کہ تمہارے اوپر رب کا کوئی کرم نہیں ہے اگر کرم ہوتا تو وہ تم کو اپنے نام لیواؤں میں شامل کرتا۔

دل کی دھڑکن کے ساتھ ذکر

ہمارا طریق ذکر دل کی دھڑکن والا ہے ہم دل کی ہر دھڑکن کے ساتھ اللہ کو ملاتے ہیں لیکن دل کی یہ تسبیح بھی 40 سال تک اس قابل رہتی ہے کہ اس کے ذریعے ذکر اسم ذات (اللہ) کر سکیں کیونکہ 40 سال کی عمر کے بعد انسان کے دل کی دھڑکنیں کم ہو جاتی ہیں پھر ان دھڑکنوں کے ساتھ ذکر اسم ذات کو ملانا انتہائی مشکل کام ہو جاتا ہے مگر جو لوگ جوانی میں ذکر کی جانب رجوع کرتے ہیں تو ان لوگوں کو جلد کامیابی نصیب ہوتی ہے کیونکہ ان کی دھڑکنیں زیادہ ہوتی ہیں اس طرح یہ نوجوان ذکر و فکر کی لائے میں کامیاب ہو جاتے ہیں ان نوجوانوں کو دیکھ کر بوڑھے لوگ اعتراض کرتے ہیں کہ بھئی ہمارے قلب کیوں نہیں جاری ہوتے یہ تو بچے ہیں اور جب ان بچوں کو قلب جاری ہو سکتا ہے تو ہمارا کیوں نہیں ہوتا۔

در اصل ان نوجوانوں کا بھی وقت تھا اور جو لوگ وقت پر کسی کام میں لگ جاتے ہیں انہیں جلد کامیابی ہو جاتی ہے اور جو لوگ وقت گزرنے کے بعد کسی کام کو شروع کرتے ہیں تو پھر ان لوگوں کے ساتھ دو صورتیں ہوتی ہیں پہلی یہ کہ ان لوگوں کو کامیابی ہو سکتی ہے مگر بہت زیادہ محنت کرنے کے بعد اور ناکامی بھی کیونکہ وقت گزر چکا ہوتا ہے ایسے لوگوں کو زیادہ محنت کی ضرورت ہے وہ تصور زیادہ کریں پانچ، سات دن خلوت میں گزاریں اور تصور اسم ذات کریں اسی طریقہ سے انہیں کامیابی ہو سکتی ہے۔

ذکر کبر و بخل کو ختم کرتا ہے

صرف ظاہری عباداتیں بھی بعض اوقات انسان کے لئے مشکل کا سبب بن جاتی ہیں آپ پانچ وقت کے نمازی ہیں لوگوں نے کہا بہت اچھا آدمی ہے پانچ وقت کی نماز پڑھتا ہے تو آپ میں تھوڑا سا تکبیر آگیا۔ دوسرا نے کہا بھئی یہ تجدب بھی پڑھتا ہے تعریف کی اور تکبیر آگیا تیسرا نے کہا بہت ہی اچھا آدمی ہے ہاتھ پاؤں عقیدت میں چومنے تو اور بھی تکبیر آگیا اب تکبیر کو اندر سے کون نکالے یہ تمہارے اختیار میں تو نہیں ہے اور اسی تکبیر نے عزاز میل کو خوار کیا۔

تکبیر عزاز میل راخوار کرد

مگر جب تمہارے دل کی دھڑکنوں میں ذکر اسم ذات شامل ہو جائے گا تو پھر اگر تمہارے اندر تکبیر آتا ہے تو یہ ذکر اللہ اس کو باہر نکال دے گا پھر کہیں گے بہت اچھا آدمی ہے پانچ وقت کا نمازی ہے تکبیر آیا وہ اللہ اللہ نے نکال دیا اب تمہارا سینہ محفوظ رہا۔

حدیث شریف میں ہے ”جس شخص میں ذرا بھی کبر و بخل ہو گا وہ جنت کے قابل نہیں“، کبر و بخل کو نکالنے کے لئے اللہ تعالیٰ نے ذکر اسم ذات عطا کیا ہے اور اس کو ہر وقت کرتے رہنا چاہیے باقی عبادتوں میں، وضو جمای، جلالی، پرہیز ہے مگر اس

میں کوئی پرہیز نہیں ہے وضو ہے یا نہیں بستر پر لیٹے ہوئے ہیں یا چل پھر رہے ہیں، کسی کام میں مصروف ہیں یا کھانا وغیرہ کھار ہے ہیں غرضیکہ ذکر قلبی کو آپ ہر وقت کر سکتے ہیں باقی عبادتوں میں اگر آپ سے چھوٹی سی بھی غلطی ہو جاتی ہے وہ عبادت ختم ہو جاتی ہے بغیر وضو کے کچھ کھالیا وظیفہ ختم ہو گیا غرضیکہ ہر عبادت کے ساتھ کچھ نہ کچھ شرائط ہیں۔ مگر ذکرِ اسم ذات ہر چیز پر قادر ہے آپ اللہ ہو کرتے ہیں غلطی ہو گئی وظیفہ تو جاسکتا ہے مگر ذکر کا فیض ضائع نہیں ہو سکتا بلکہ اسم ذات انسان کی غلطیوں اور کوتا ہیوں کا ازالہ کر دیتا ہے۔

قرآن پاک میں ہے:

ترجمہ: بے شک نیکیاں برائیوں کو ختم کر دیتی ہے۔

ذکر کی برکت

ایک کسان ذکر قلبی (اللہ ہو) کرتا تھا اس کو پیشاب کی حاجت ہوتی ہے تو اس نے اپنے بیل کھڑے کر دیئے ایک نوجوان نے کہا کہ تمہیں تقریباً آدھا گھنٹہ تو لگ جائے گا جب تک مجھے دے دو میں چلا لیتا ہوں کسان نے منع کر دیا جب کسان رفع حاجت سے فارغ ہو کر آتا ہے تو وہ نوجوان کسان سے پوچھتا ہے کہ کیا مجھ تھی جو تم نے مجھے اپنے بیل چلانے کے لئے منع فرمایا اور آدھا گھنٹہ ضائع کر دیا۔

کسان نے کہا کہ میں ہر وقت اللہ ہو کا ذکر کرتا ہوں مب میں اللہ ہو سے ہل چلا رہا تھا تو ہل میں بھی برکت ہو گی دانہ ڈالوں گا اس دانے میں بھی برکت ہو گی پھر وہ فصل منڈی میں جائیگی منڈی والوں کو بھی برکت پھر جن گھروں میں جائیگی اس گھر میں بھی برکت ہو گی۔

یقین کریں کہ جب آپ ذکر اللہ ہو کثرت سے کریں گے تو آپ کے ایمان میں بھی برکت ہو گی آپ کے رزق میں بھی برکت اور آپ کے کاروبار میں بھی برکت ہو گی۔
نماز عشق کیا ہے؟

ایک مرتبہ حضرت جنید بغدادیٰ اور ایک بزرگ جنگل میں جا رہے تھے کہ نماز کا وقت آ جاتا ہے دونوں بزرگ ایک دوسرے کو نماز پڑھانے کے لئے اس طرح اصرار کرتے ہیں کہ آپ کا درجہ زیادہ بلند ہے آپ امامت فرمائیں ابھی دونوں بزرگ ایک دوسرے کو امامت کے لئے راضی کر رہے ہوتے ہیں کہ اسی اثناء میں ایک لکڑہارا آتا ہے یہ اس لکڑہارے سے پوچھتے ہیں کہ کیا تو نماز پڑھ سکتا ہے وہ لکڑہارا کہتا ہے کہ یہ کونسا مشکل ہے لکڑہارے نے لکڑیاں رکھ کر نماز پڑھانا شروع کی دوران نماز لکڑہارے نے کسی سجدے کو بہت زیادہ طویل کر دیا اور کسی سجدے میں جلدی سے سر

اُٹھالیا نماز ختم کرنے کے بعد دونوں بزرگوں نے لکڑہارے سے اس کی وجہ پوچھی تو لکڑہارے نے کہا کہ جب میں سجدہ میں ”سبحان ربی الاعلیٰ“، ”کہتا تھا تو جواب آتا تھا“ لبیک یا عبدی“ جب تک جواب نہیں آتا تھا میں سر نہیں اُٹھاتا تھا یہ نماز عشق ہے۔ ہم ابھی تک اسی ظاہری نماز میں لگے ہوئے ہیں عمر گزار دی مگر آگے نہیں بڑھ سکے (جہاں سے نماز کی ابتداء کی تھی وہیں نماز کی انتہا پر ہیں) جبکہ حدیث شریف میں آتا ہے کہ ”مومن کا کسی مقام پر رک جانا حرام ہے۔“

مومن کا کسی مقام پر رک جانا حرام ہے بڑھتے رہو اس کی طلب میں بڑھتے رہو حتیٰ کہ اس کی طلب میں جان چلی جائے اگر اس کی طلب میں جان جائیگی تو ہم شہیدوں میں شمار کئے جائیں گے۔

محبت اور عشق کا تعلق دل سے ہے

در اصل اللہ اور اس کے رسولؐ سے محبت کرنے کا ذریعہ اللہ کا ذکر ہے کیونکہ محبت اور عشق کا تعلق دل سے ہے زبان سے نہیں اگر آپ زبان سے ساری عمر اللہ اللہ کرتے رہیں تو یہ عبادت ہو سکتی ہے مگر محبت نہیں کیونکہ محبت کا تعلق تو دل سے ہے جب آپ کامل اللہ اللہ کرنے لگے گا تو پھر یہی ذکر اللہ ہو محبت کا رنگ لائے گا اور یہ اسم ذات اللہ تعالیٰ نے حضور ﷺ کے علاوہ کسی نبی کو عطا نہیں کیا یہی وجہ تھی کہ بنی اسرائیل کے بنی اللہ کا دیدار نہیں کر سکے اور حضور ﷺ کے امتوں نے اللہ تعالیٰ کا دیدار کر لیا۔ حضرت موسیٰ نے اللہ تعالیٰ کے دیدار کی خواہش ظاہر کی تو اللہ تعالیٰ نے فرمایا کہ تم ہمارے دیدار کی تاب نہیں لاسکتے موسیٰ نے عرض کی کہ یا رب العالمین تیرے دیدار کی تاب کو لاسکتا ہے تو اللہ ہے تو موسیٰ نے جب اصرار کیا تو اللہ تعالیٰ نے اپنا جلوہ دکھایا جسے موسیٰ برداشت نہیں کر سکے اور بے ہوش ہو گئے جب ہوش آیا تو زبان پر یہی تھا کہ کاش مجھے نبی نہ بناتا اپنے محبوب کا امتنی بنا دیتا کیا وجہ ہے کہ موسیٰ بے ہوش ہو گئے اور حضور ﷺ مقام قاب قوسین پر پہنچ کر بھی مسکرا رہے تھے یعنی موسیٰ زمین پر بے ہوش ہو گئے اور آپ ﷺ کے ڈیرِ حکمان کے فاصلے پر پہنچ کر بھی مسکرا رہے تھے۔

فرق صرف یہ ہے کہ موسیٰ کو صفاتی اسم یا حُمَن کا ذکر ملا تھا۔ آپ صفاتی اسم کا ذکر کرتے تھے جس کی وجہ سے آپ کے جسم میں یا حُمَن کا نور تھا صفاتی نور ذات کی تاب نہ لاسکا جبکہ حضور ﷺ کے جسم میں اسم ذات کا ذاتی نور تھا لہذا انور ذات ذات کے سامنے مسکرا یا اور حضور پاک ﷺ کے طفیل وہ اس امت کو ملاتا تھا اس امت کو دوسرے نبیوں کی امت پر فضیلت ہوئی اگر تم کو فضیلت ہے تو صرف اسم ذات کی وجہ سے ورنہ تم (امت محمد ﷺ) سے بہتر وہ یا حُمَن والے ہیں جس میں صفاتی نور تو ہے۔

اگر آپ باقی اسماء کا ذکر کرتے ہیں مثلاً یا حُمَن کا ذکر کرتے ہیں ہو سکتا ہے بے خودی میں یا جمان نکلنا شروع

ہو جائے، حامان ایک شیطان تھا، یا رحیم کا ذکر کرتے ہوئے یا حیم نکنا شروع ہو جائے تو حیم ایک دیوی تھی لیکن صرف لفظ اللہ ایک ایسا اسم ہے کہ اگر اللہ نکلے، اللہ نکلے، لہ نکلے، ہونکلے پر بگڑتا نہیں یہ سب اس کی طرف اشارہ ہے صفاتی اسم کے لئے حصار کھینچنا پڑتا ہے وضو میں رہنا پڑتا ہے مگر ذکر اللہ اسم ذات ہر چیز پر قادر ہے پوری مخلوق پر قادر ہے غرضیکہ ہر اسم پر قادر ہے اس کے لئے وضو ہو یا نہ ہو ضروری نہیں ہر وقت آپ اسے کر سکتے ہیں۔

ذکر کی دولت کا حصول

اس دور میں اللہ تعالیٰ یہ اسم تمہارے شہروں میں بھیج دیا ہے کہ جاؤ اس کو پھیلاو، کرو، دیکھو اور اس کا مزہ لوٹو رونہ پہلے یہ اسم بڑی مشکلوں سے ملا کرتا تھا اس کے لئے کھربار چھوڑنا پڑتا تھا پتے کھانے پڑتے تھے پھر کہیں جا کر یہ اسم ملتا تھا مگر آج طالب ہی نہیں اب ان کو طالب بنایا جا رہا ہے اس ذکر کو کرنے کا انتہائی آسان طریقہ ہے اگر کوئی اس کو کرنا چاہے۔

جب آپ کے دل کی دھڑکن اللہ میں لگ جائے تو وہ ایک گھنٹے میں چھ ہزار تک چلی جائیگی چوبیس گھنٹے میں سو لاکھ 125000 سے بھی بڑھ جاتی ہے ادھر فرشتے بھی حیران ہوتے ہیں کہ یہ کیا ہو رہا ہے اور اس کے بعد فرض کیا آپ نماز نہیں پڑھتے یہ گناہ کبیرہ ہے لیکن اگر آپ ذکر میں لگ جاتے ہیں اور کثرت سے اللہ کا ذکر کرتے ہیں تو اسی ذکر کا نور آپ کے جسم میں پھیل جائے گا دل میں داخل ہو جائیگا پھر آپ کا دل کہے گا چلواب مسجد میں نماز بھی پڑھو وہ دل آپ کو نماز پڑھائیگا پھر دل کہے گا ب داڑھی بھی رکھ لو غرضیکہ آپ کو گناہوں سے نفرت ہونا شروع ہو جائیگی جو بھی ایسی نماز پڑھتے ہیں اچھی ہے مگر جو لوگ نماز سے غافل ہیں نماز نہیں پڑھتے وہ لوگ کثرت سے ذکر کریں اللہ پاک کریگا وہ ذکر کے طفیل نماز میں بھی لگ جائیں گے۔ ہمارا یقین ہے کہ اگر کوئی طالب صحیح نیت سے صحیح طریقے سے چالیس دن بھی اگر اس کو یاد کرے تو باری تعالیٰ ستر ماوں سے زیادہ مہربان ہے اس پر اپنی رحمت کے دروازے کھول دیتا ہے۔

مگر شرط یہ ہے کہ ذکر الہی کے درمیان میں کسی اور چیز کو نہ لائے یہ سوچ کہ اگر میں ذکر کروں گا تو میرا کاروبار چمک جائے گا میری بیماری دور ہو جائیگی۔ صرف خالصتاً اسی کے لئے اس کا ذکر کرے۔ بیماری آتی ہے تو آئے، کاروبار خراب ہوتا ہے تو ہونے دیں لیکن اللہ کا ذکر صرف اللہ کے لئے کرے۔ اگر ہمارے کچھ لوگ ناکام ہو جاتے ہیں تو وہ درمیان میں کسی اور کو لے آتے ہیں کاروبار کو بیماری کو لے آتے ہیں اسی وجہ سے وہ کامیاب نہیں ہوتے ہیں تمام تفکرات سے بالاتر ہو کر اس کی یاد میں لگ جائیں ضرور کامیاب ہوں گے اور پھر اللہ تعالیٰ ذکر کے صدقے میں کاروبار میں بھی برکت دے گا صحبت بھی دے گا غرضیکہ سب کچھ ان کو دے گا۔ سوچنے کی بات ہے کہ جب وہ کافروں کو دیتا ہے تو کیا ان کو نہیں دے گا جو اس کے دوست ہیں۔



حصہ چہارم

بسم الله الرحمن الرحيم

گنہگار اور پارسا

ایک نشست میں گفتگو کرتے ہوئے فرمایا کہ زاہد و پارسا شخص کی نمازوں و عبادات اور عمل صالح کو کراماً کاتبین اس کے نامہ اعمال میں درج کرتے رہتے ہیں لیکن زہدوں عبادات سے انسان کے اندر تکبر و انا بھی پیدا ہوتی رہتی ہے۔ اگر زاہد و پارسا شخص نے خود کو عبادات گزار سمجھ کر کسی بے نمازی کو مکتری اور نفرت سے دیکھا تو وہ ایسا تکبر شمار ہو گا جس سے اس پارسا کا سینہ سیاہ ہوتا جائے گا۔ اس شخص کا حال اس طرح ہو گا کہ رسی روایتی طور پر نمازوں و عبادات کر کے ظاہری حالت تو درست کر لیں لیکن وہ طریقہ نہیں سیکھا جس سے باطن کی صفائی ہو۔ سینہ کینہ اور تکبر سے پاک ہو جائے۔ پارسا شخص کے اندر زہدوں عبادات کا تکبر بڑھتا رہتا ہے۔ اللہ تعالیٰ کبھی کبھی اپنے بندوں پر نظر خاص فرماتا رہتا ہے۔ اس معاملہ میں اللہ تعالیٰ نامہ اعمال کو نہیں بلکہ اپنے بندوں کے قلوب پر نظر فرماتا ہے لیکن جب زاہد و پارسا کا دل دیکھتا ہے تو وہ انانیت و تکبر سے بھرا ہوتا ہے۔ اللہ تعالیٰ اس کی جانب سے توجہ ہٹالیتا ہے اس طرح زاہد و پارسا کا تکبر اس کی ساری نیکیوں کو برابر کر دیتا ہے۔

اب آئیے گنہگار کی جانب، انسان جب گناہ کرتا ہے تو کراماً کاتبین اس کی بدی کو تحریر کر دیتے ہیں اور اس کے دل پر ایک سیاہ دھبہ بھی لگ جاتا ہے اس طرح گنہگار کا نامہ بھی سیاہ اور دل بھی سیاہ ہوتا رہتا ہے لیکن اگر گنہگار شخص کو حدیث شریف کا وہ نسخہ عطا ہو جائے ”ہر چیز کو صاف کرنے کا کوئی ذریعہ ہوتا ہے اور دلوں کی صفائی کا ذریعہ اللہ کا ذکر ہے“، (مشکوٰۃ شریف) گنہگار جب ذکرِ الہی میں مصروف ہو کر دل کی دھڑکنوں میں اللہ اللہ بسالیتا ہے تو اس کا دل شفاف اور منور ہو جاتا ہے اس کے سابقہ گناہوں کی کتاب تو سیاہ رہتی ہے لیکن دل چمک اٹھتا ہے۔ اللہ تعالیٰ کی نظر خاص کا سلسلہ بندوں کے لئے جاری رہتا ہے جب اس گنہگار پر رب کی نظر ہوتی ہے تو اس کے دل کی چمک دیکھ کر اللہ تعالیٰ اس پر مہربان ہو جاتا ہے تو اسکے اندر اپنی محبت ڈال دیتا ہے جب اللہ کی محبت داخل ہو جاتی ہے تو اس کے محبوب کی محبت بھی پیدا ہو جاتی ہے اس لئے کہ ”محبوب خدا خدا نہیں لیکن اس سے جدا بھی نہیں“، اسی طرح ولیوں کی محبت بھی پیدا ہو جاتی ہے۔

اس لئے کہا جاتا ہے:

گناہ گار پہنچے در پاک پر
زاہد و پارسا دیکھتے رہ گئے

پارساوں کا تکبران کی نیکیوں کو ختم کر دیتا ہے اور گنہگاروں کا ذکر و فکران کی سیاہ کاری کونور میں تبدیل کر کے انہیں بارگاہ الٰہی کا قرب عطا کر دیتا ہے۔

حقیقی تعلیم

سرکار شاہ صاحب نے مختلف علاقوں میں روحانی نشتوں میں خطاب کرتے ہوئے بار بار یہ فرمایا کہ ہر شہر ہر علاقے اور ہر گھر میں اہلِ دل موجود ہیں، ہم ان اہلِ دل لوگوں کو غفلت و دنیا پرستی سے نکال کر دل کی درستگی کی تعلیم دے رہے ہیں، ہمیں افسوس ہے کہ حضور پاک ﷺ کے دین میں بگاڑ پیدا ہو رہا ہے لیکن لوگوں کے دل جو بیت اللہ، عرش اللہ بن سکتے ہیں وہ دل بر باد ہو رہے ہیں امتِ مصطفیٰ ﷺ کی حقیقی علم سے بے بہرہ ہو کر صرف ظاہری اور کتابی علوم میں پھنس کر رہ گئی ہے۔ اگر حقیقی علم اور حقیقی عبادت کی جانب رجوع کرنا چاہتے ہو تو آؤ اور حقیقت کو سمجھو حضور پاک ﷺ کے زمانے سے دو علم اور دو عبادات رائج رہی ہیں۔ ایک زبانی علم اور ظاہری عبادت دوسرے باطنی علم اور باطنی عبادت حضور پاک ﷺ کے دور میں جن لوگوں نے صرف ظاہری علم و عبادت کو سب کچھ جانا اور قرآنی تعلیم کو ہی صرف معیار ہدایت جانتے ہوئے حضور پاک ﷺ کی صحبت اور توجہ کو اہمیت نہ دی وہ لوگ منافق اور خوارج ہوئے دین میں فساد پھیلاتے ہی رہے علاوہ ازیں جن لوگوں نے حضور پاک ﷺ کی ذات کو مرکزاً ایمان تصور کیا اور زبانی علم و عبادت کے ساتھ حضور پاک ﷺ کی مجلس میں بیٹھ کر دل کی صفائی کا علم اور دل کی عبادت کا طریقہ بھی حاصل کیا وہ لوگ صحابی رسول اللہ ﷺ کے منصب پر فائز ہوئے اور ان کے ذریعے دین کو فروغ حاصل ہوا اس علم کو باطنی اور طریقت کا علم کہا جاتا ہے، یہی علم حقیقی اور نفع مند ہے۔ قرآن پاک میں اس علم کے اشارے موجود ہیں کہ حضرت خضر علیہ السلام کو علم لدنی حاصل تھا اور اللہ تعالیٰ جسے چاہتا ہے تو اپنے رسولوں کو علم غیب عطا فرماتا رہتا ہے۔ اس طرح حدیث شریف میں بھی اس علم کے اشارے ملتے ہیں کہ حضرت ابو ہریرہ رضی اللہ تعالیٰ عنہ فرماتے ہیں کہ ہمیں حضور پاک ﷺ سے دو علم عطا ہوئے ایک تمہیں بتا دیا دوسرا بتائیں تو تم ہمیں قتل کر دو۔ (بحوالہ اسرار حقیقی) حضور پاک ﷺ نے فرمایا ہمیں اللہ تعالیٰ سے تین علم عطا ہوئے ایک عوام کے لئے، ایک خواص کے لئے اور ایک صرف ہماری ذات کے لئے۔ امتِ مصطفیٰ ﷺ کے اولیاء کرام کے اقوال و واقعات سے بھی علم باطن اور علم ظاہر کا فرق ثابت ہوتا رہا ہے حضرت ابراہیم بن ادھمؓ فرماتے ہیں کہ اللہ تعالیٰ نے مجھے ستر بار اپنادیدار کرایا اور ہر مرتبہ میں نے سو سے زائد مسئلے سیکھے لیکن ان میں سے صرف چار مسئلے ہی لوگوں کو بتائے تو وہ بھی لوگوں نے ماننے سے انکار کر دیا۔

حضرت مولانا رومؓ اپنے وقت کے بڑے عالم تھے ایک روز وہ اپنے مکتبہ میں بیٹھے تھے کہ ایک درویش حضرت شمس تبریزیؓ مکتب میں آئے اور کتابوں کی جانب اشارہ کر کے فرمانے لگے کہ یہ کیا ہے۔ مولانا رومؓ نے کہا یہ وہ علم ہے جسے تم نہیں جانتے۔ حضرت شمس تبریزیؓ نے ایک قلمی کتاب اٹھا کر پانی میں پھینک دی، مولانا رومؓ بڑے پریشان ہوئے حضرت شمس

تبریزیؒ نے پانی میں سے کتاب کو خشک حالت میں نکال لیا۔ مولانا رومؒ نے حیرت سے معلوم کیا یہ کیا ہے؟ حضرت شمس تبریزیؒ نے فرمایا یہ وہ علم ہے۔ جسے تم نہیں جانتے ان حوالوں سے علم باطن کی اہمیت اور حقائقیت واضح ہوتی ہے لیکن امت مصطفیٰ ﷺ صرف کتابی اور ظاہری علم میں پھنس کر باطن کی حقیقی تعلیم سے دور ہو گئی ہے جسکی بناء پر امت انتشار اور تفرقہ کا شکار ہوتی جا رہی ہے۔

اصلی شیطان

عام طور پر لوگ غافل و گنہگار لوگوں کو حقارت سے دیکھتے ہیں اور انہیں کہتے ہیں کہ یہ بڑے شیطان ہیں جبکہ یہ بیچارے گنہگار تو درحقیقت نقلی شیطان ہیں اصل شیطان تزوہ ہے جو علم میں اتنا کامل تھا کہ معلم ملکوت ہوا۔ عبادت میں بھی تمام فرشتوں سے زیادہ عبادت گزار تھا لیکن عبادت و علم کے فخر میں آ کر اور حضرت آدمؑ کی فضیلت کو تسلیم نہ کر کے وہ غرور و تکبر اور حسد میں بنتا ہو گیا پس اصل شیطانی اوصاف تو ہیں غرور و تکبر اور حسد۔ جو لوگ نماز و تسبیح میں ہوشیار ہیں، لیکن غرور و تکبر اور حسد و بخل ان کا شعار ہے تو وہی لوگ اصل شیطان ہیں ان ہی لوگوں نے فرقے پھیلائے، ولیوں کو ستایا، ہو دور میں یہ لوگ موجود ہے۔ حضور غوث پاک ﷺ جیسی ہستیوں پر ان ہی لوگوں نے فتوے لگائے۔

ظاہری اور باطنی بیعت

ایک نشست میں کسی طالب کے اس سوال کے جواب میں کہ ظاہری بیعت کے بغیر سلسلہ روحانی چل سکتا ہے؟ سرکار شاہ صاحب نے فرمایا کہ بیعت دو طرح کی ہوتی ہے ایک ظاہری بیعت اور دوسرا باطنی بیعت۔ باطنی بیعت کو اویسی بیعت بھی کہا جاتا ہے۔ حضور پاک ﷺ نے حضرت اویس رضی اللہ تعالیٰ عنہ کو دست بیعت فرمایا۔ اس (ظاہری) سلسلے میں بیعت الرضوان معروف ہے۔ اویسی بیعت کی ابتداء حضرت اویس رضی اللہ تعالیٰ عنہ کے ذریعے ہوئی چونکہ حضرت اویس رضی اللہ تعالیٰ عنہ پچ عاشق رسول ﷺ تھے لیکن ظاہری طور پر حضور پاک ﷺ کی خدمت میں حاضر نہ ہو سکے اس لئے حضور پاک ﷺ نے انہیں باطنی طور پر بیعت فرمایا۔ ظاہری بیعت والوں کو جسم سے فیض ہوتا ہے جبکہ باطنی بیعت میں روح سے فیض حاصل ہوتا ہے۔ اس طرح حضرت اویس رضی اللہ تعالیٰ عنہ کو بھی روح مبارک کا فیض حاصل ہوا۔ روحانی سلسلوں میں ظاہری بیعت کے ساتھ باطنی بیعت اور اویسی فیض کا طریقہ بھی جاری و ساری رہا حضور پاک ﷺ کو حیات النبی ﷺ تسلیم کرنا اہل ایمان کے لئے لازم تر ہے۔ جب حضور پاک ﷺ حیات ہیں تو آپ کے بیعت کرنے اور فیض عطا کرنے کی حقیقت کو بھی تسلیم کیا جانا ضروری ہے۔

حضرت غوث پاک[ؒ] اور حضرت سلطان باھو[ؒ] کے اقوال و ابیات سے ثابت ہے کہ انہیں حضور پاک ﷺ سے باطنی بیعت اور فیض حاصل ہوا۔ اسی طرح حضرت ابو بکر صدیق رضی اللہ تعالیٰ عنہ نے ابو بکر حواریؓ کو ڈکیت کی حالت سے نکال کر انہیں بیعت فرمایا اور اپنا خرقہ بھی عطا فرمایا اور حضرت ابو بکر حواریؓ سے سلسلہ حواریہ جاری ہوا۔ حضرت امام جعفر صادق رضی اللہ تعالیٰ عنہ نے حضرت بایزید بسطامیؓ کا باطنی طور پر بیعت کیا۔ حضرت فقیر نور محمد سروری قادریؓ کو حضرت سلطان باھوؒ نے باطنی فیض عطا فرمایا۔ سرکار شاہ صاحب نے مزید فرمایا کہ ظاہری بیعت میں جسم کی تربیت کی جاتی ہے جبکہ باطنی بیعت میں دل کو بیعت کیا جاتا ہے۔ ظاہری بیعت میں آج کل ہزاروں ایسے لوگ ہیں جو کہ بیعت ہو رہے ہیں لیکن گستاخ رسول بھی ہیں صحابہ کرام اور اولیاء اللہ کی شان میں گستاخیاں کرتے ہیں۔ لیکن باطنی بیعت میں چونکہ جسم کے ساتھ دل کو بھی درستگی کی طرف لے بیعت کیا جاتا ہے۔ اس لئے دل نورانیت کی راہ اختیار کر لیتا ہے جب دل درست ہو جائے تو وہ جسم کو بھی درستگی کی طرف لے آتا ہے۔ یہ باطنی بیعت اور فیض آج بھی جاری ہے۔ کوشش کرنا چاہیے کہ باطنی فیض کا حصول کیا جائے۔ ظاہری طور پر ہزاروں پیروں سے مرید ہو جائیں لیکن اگر باطنی فیض حاصل نہ ہو تو کچھ حاصل نہیں ہے۔ راہ سلوک میں مرشد سے بیعت کر کے مرشد تک پہنچنا مقصود نہیں بلکہ بیعت کرنے کا اصل مقصد رب کی ذات تک رسائی حاصل کرنا ہے۔

حصولِ فیضِ روحانی

سرکار شاہ صاحب نے روحانی نشست میں طالبینِ حق سے فرمایا کہ آپ کسی بھی مرشد سے بیعت ہوں فیضِ روحانی حاصل کرنے کے لئے دوسری جگہ جایا جاسکتا ہے۔ جیسا کہ حضرت لعل شہباز قلندرؓ مرید تھے حضرت ابراہیم قندوزیؓ سے لیکن آپ فیض کے لئے سکھر میں حضرت صدر الدینؓ کے پاس گئے اس کے بعد آپ بوعلی شاہ قلندرؓ کے پاس بھی فیض کے لئے گئے، پھر اس کے بعد آپ ملتان میں حضرت بہاؤ الدینؓ کے پاس بھی فیض کے لئے گئے۔ مگر جب قلندر پاک[ؒ] واپس تشریف لائے تو سب کے سردار بن گئے اسی طرح حضرت خواجہ معین الدین چشتیؓ مرید تو حضرت عثمان ہارویؓ کے بعد میں حضرت داتا گنج بخشؓ سے اکتساب فیض کیا اور غوث پاک[ؒ] سے بھی فیض حاصل کیا اور داتا گنج بخش علی ہجویریؓ کے دربار پر فیضِ روحانی کے بعد بے ساختہ یہ شعر فرمایا۔

گنج بخش فیض عالم مظہر نور خدا ناقصاں را پیر کامل کاملان را راہنمَا

الہذا بیعت کسی بھی جگہ سے ہوں فیض کے لئے دوسری جگہ جاسکتے ہیں۔ ہم بھی آپ کو بیعت کرنے پر اصرار نہیں کرتے۔ باطنی و روحانی فیض کا ایک راز ہمیں حاصل ہوا تھا یہ راز ہم نے بڑی ریاضتوں اور مشکل سے پایا تھا۔ رب کی

رضایہ ہے کہ دیگر مسلمان بھائی بھی اسی فیضِ روحانی سے مستفیض ہو جائیں۔ ہماری تعلیمات میں قلب کو جاری کرنا ہے۔ جب قلب جاری ہو جاتا ہے تو فیض کا سلسلہ شروع ہو جاتا ہے۔ جب لوگوں کا قلب جاری ہو جائے وہ غوث پاک کے مریدوں میں شامل ہو جاتے ہیں کیونکہ غوث پاک فرماتے ہیں کہ ”ذَا كَمِيرًا مُرِيدًا وَهُوَ مَنِيدًا“ اور میں مرید اسی کو مانتا ہوں جس کا قلب ذکر کرے۔

ہم خلوص نیت اور بغیر کسی لائق کے ذکر قلب کو عام کر رہے ہیں اگر آپ لوگوں کو یہ نعمتِ ذکر قلب حاصل ہو جائے تو دعا دے دینا اور اگر یہ چیز حاصل نہیں ہوتی۔ تجوید و چار دن اللہ اللہ کی ہے اس کا ثواب آپ کو حاصل ہو جائے گا آپ کا کچھ بگڑے گا تو نہیں آپ اپنے گھر خوش ہم اپنے گھر خوش۔

دلوں پر ایمان لکھ دیا گیا

قرآن کی آیات مسلمانوں کو غور و فکر کی دعوت دیتی ہیں ایک آیت میں فرمانِ ربِ کریم ہوتا ہے کہ ”کچھ لوگ ایسے ہیں جن کے دلوں پر ایمان لکھ دیا جاتا ہے،“ (سورۃ المجادۃ آیت نمبر 21) اس آیت کی تلاوت تو کثرت سے کی جاتی ہے لیکن اس کے حقیقی معنی اور اس پر عمل کرنے کی کوشش نہیں کی جاتی۔ آئیے ہم دلوں پر ایمان نقش کرنے کے طریقے کی وضاحت کرتے ہیں۔ انسانی دل پر ایمان کسی لمبی چوڑی عبارت اور احکامات کی صورت میں نہیں لکھا جاتا بلکہ اسم اللہ کا دل پر نقش ہو جانا ایمان کہلاتا ہے۔ اسم اللہ دل پر کس طرح نقش ہو، اس کا طریقہ یہ ہے کہ روزانہ جب بھی وقت ملے خصوصاً فجر کی نماز کے بعد سفید کاغذ پر کالی سیاہی سے 66 چھیا سٹھ مرتبہ اسم ذات اللہ خوش خط الفاظ میں لکھیں جس طرح 786 کو بسم اللہ شریف سے نسبت ہے اسی طرح 66 کے عدد کو اسم ذات سے نسبت ہے۔ اسی طریقے سے بار بار اسم ذات لکھتے رہنے سے ایک روز یہ اسم آپ کی آنکھوں میں تیرنا شروع ہو جائے گا پھر اسم ذات کو آپ دل پر نقش کرنے کی کوشش کریں۔ آنکھ بند کر کے دل کو کاغذ اور انگلی کو قلم تصور کرتے ہوئے دل پر اسم ذات لکھتے رہیں دل کی کوشش آنکھوں سے زیادہ ہوتی ہے کچھ عرصہ بعد انشاء اللہ یہ اسم پاک دل میں قرار پا جائے گا۔ کچھ لوگوں کو تو ذکر قلب عطا ہوتے ہی اسی ذات دل پر نقش نظر آ جاتا ہے اور کچھ لوگوں کو کچھ عرصہ بعد نظر آتا ہے یہ اپنی قسمت اور نصیب ہے۔ اسم ذات جب دل میں بسنा شروع ہوتا ہے تو دل کی دھڑکن ابھر کر تیز ہو جاتی ہے اس دھڑکن میں اللہ اللہ ملانا چاہیے۔ دل پر اسم اللہ نظر آ جائے تو آپ کا شمار اہل تصور میں ہو جائے گا۔ اس کے بعد آپ چلتے پھرتے رہیں، کار و بار کام کا ج کرتے رہیں لیکن تصور اسم ذات کا قائم رکھیں اس خمن میں یہ خیال رکھیں کہ کسی کو دل پر اسم اللہ لکھا ہوا نظر آتا ہے لیکن دھڑکن محسوس ہوتی ہے اسی ذات نظر نہیں آتا ان دونوں حالتوں میں اگر ایک بھی میسر آ جائے تو شکر ادا کرنا چاہیے اس لئے کہ ہر کسی کی قلبی کیفیات مختلف ہوتی ہیں کوئی جلالی

ہوتا ہے کوئی جمالی اور کوئی معتدل مزاج کا حامل ہوتا ہے ابتداء میں درج بالاطر یقین پر ہی عمل کرنا چاہیے اس سے بہت جلدی کامیابی حاصل ہوتی ہے۔

نماز میں یکسوئی

سرکار شاہ صاحب نے فرمایا کہ یہ شکایت عام ہے کہ ہم نماز پڑھتے ہیں لیکن ہمارے دل و دماغ میں دنیاوی خیالات گردش کرتے رہتے ہیں اس شکایت کا واحد حل ذکر الہی ہے۔ ذکر کرنے والوں کے تصور، فکر اور سوچ میں بھی اللہ اللہ بس جاتی ہے پھر وہ چلتے پھرتے کاروبار کرتے رہتے ہیں لیکن ان کا دل اللہ کی یاد میں مشغول رہتا ہے۔ ایسے لوگ جب نماز کیلئے کھڑے ہوتے ہیں تو ان کی سوچ اور دھیان اللہ کی جانب ہی مبذول رہتی ہے یوں نماز میں دل و دماغ ادھر ادھر دنیاوی خیالات میں نہیں بھٹک سکتے اس بات کو یوں سمجھیں کہ انسان پر کوئی ایک اہم بات اور سوچ غالب ہوتا ہے دنیا میں چلتا پھرتا تو ہے لیکن اس کا دھیان اسی بات کی جانب مبذول رہتا ہے۔ مثلاً آپ کا بچہ بیار ہوا اور اسپتال میں داخل ہو لیکن آپ کو دفتر سے فرصت نہیں مل رہی ہوتا آپ دفتر میں ہوتے ہوئے بھی اسپتال میں بچے کی طرف متوجہ رہیں گے یا آپ نے سفر کے لئے جہاز یا ٹرین کی بکنگ کرائی ہے اور یہ بکنگ شام کے اوقات میں ہے لیکن آپ تمام دن لوگوں سے ملتے جلتے رہیں گے دیگر مصروفیات میں رہیں گے لیکن ذہن میں سفر کا خیال اور وقت ہی مقدم رہے گا۔ اسی طرح جب آپ ذکر و فکر اور تصور اسم اللہ ذات کو پختہ و قوی کر لیں گے تو وہ تمام حواس پر حاوی ہو جائے گا آپ کی حالت اس طرح ہو جائے گی ”دست بکار دل بیار“ ہاتھ کام میں ہے اور دل یا رکی یاد میں مشغول ہے۔ ایسی نماز جس میں زبان اور جسم کے ساتھ دل و دماغ بھی اللہ کی جانب متوجہ ہوں وہ بارگاہ الہی میں رسائی حاصل کر لیتی ہے۔ اس کے عکس وہ نماز جس میں جسم حاضر ہوا اور توجہ دنیاوی و شیطانی خیالات میں الجھی ہوئی ہوتا ہی اور خرابی بن جاتی ہے۔

وہ صراطِ مستقیم سے نہیں بھٹک سکتا

سرکار شاہ صاحب نے ایک نشست میں خطاب کرتے ہوئے فرمایا کہ ذکر قلب کے یوں توبے شمار فوائد اور برکات ہیں لیکن سب سے اہم چیز یہ ہے کہ جس شخص کا قلب ایک بار اللہ اللہ سے جاری ہو جائے وہ صراطِ مستقیم سے کبھی بھی نہیں بھٹک سکتا۔ یہ اور بات ہے کہ ذا کر قلبی دنیاوی ماحول، شیطانی رکاوٹوں اور آزمائشوں کے سبب کچھ سست ہو جاتے ہیں۔ لیکن کچھ عرصہ بعد دوبارہ سرگرم عمل ہو جاتے ہیں۔ جس طرح موجود کبھی نیچے اور کبھی اوپر ہوتی رہتی ہے لیکن اس کا سفر اسی نشیب و فراز میں جاری

رہتا ہے مرشد کامل سے ذکر قلب عطا ہونے کے بعد کم از کم تین سال تک مرشد کی رہبری میں ذکر و فکر کرنا لازم ہوتا ہے۔ اگر اس عرصہ سے پہلے اوہ رُدھر ہو گئے تو پھر قلب بند ہو سکتا ہے۔ کیونکہ نفس اور شیطان جیسی دشمن طاقتیں کبھی نہیں چاہتیں کہ کسی کا ذکر قلب جاری ہو جائے۔ اس لئے مختلف طاقتیں ذا کر قلبی کو نقصان پہنچانے کی فکر میں رہتی ہیں۔

جس کو اللہ چاہے

سرکار شاہ صاحب نے ایک نشست میں ایک طالب کو جواب دیتے ہوئے فرمایا کہ مختلف لوگوں کی خواہشات اور چاہتیں الگ الگ ہوتی ہیں بعض چاہتے ہیں کہ راتوں رات امیر بن جائیں، کچھ چاہتے ہیں کہ تھوڑی بہت عبادت کر کے درجہ ولایت حاصل کر لیں، بعض لوگ ہمارے پاس اس لئے آتے ہیں کہ ذکر لیتے ہیں کہ ذکر لیتے ہیں کشف و مشاہدات شروع ہو جائیں۔ لیکن لوگوں کو نہیں معلوم کہ جو اللہ چاہے وہ ہوتا ہے۔ جسے اللہ چاہے اسے لمحات میں بہت کچھ عطا ہو جاتا ہے۔ ہم نے ایسے لوگ دیکھے ہیں کہ ذکر لیتے ہی بے ہوش ہو گئے ہوش میں آئے تو کہنے لگے ہم تو خانہ کعبہ دیکھ رہے تھے۔ ہم تو مدینہ شریف میں تھے۔ غرضیکہ جس کورب چاہے اسے ہر چیز عطا ہو جاتی ہے ہم ذکر قلب کا اذن دیتے ہیں، دعوے نہیں کرتے اگر رب نے چاہا تو تمہیں باطنی چیزیں نظر آنا شروع ہو جائیں گی اور رب نے نہ چاہا تو تم ساری کوشش کرتے رہو تو کچھ نظر نہیں آئے گا۔ ہم نے تمہارا تعارف اللہ سے کرا دیا اب قبول کرنا نہ کرنا یہ اللہ کا کام ہے۔

جسم میں اللہ اللہ ہونا

بعض اوقات ایسا بھی ہوتا ہے کہ ذا کر قلبی کے دل میں جس طرح دھڑکن سے جنبش پیدا ہوتی ہے اسی طرح جنبش اس کے جسم کے مختلف حصوں میں بھی ہونا شروع ہو جاتی ہے، بازو، آنکھ، کمر وغیرہ میں پھر کن محسوس ہوتی رہتی ہے۔ اس احوال کی حقیقت یہ ہے کہ دل میں جب اللہ اللہ جاری ہو جاتا ہے تو انسانی خون میں بھی رج بس جاتا ہے۔ چونکہ دل کے ذریعہ ہی سارے جسم کو خون پہپ ہوتا ہے اس لئے خون کا ہر قطرہ اللہ اللہ کی جذب و مستی سے سرشار دل سے نکل کر جسم کے ہر عضو میں جاتا ہے اس لئے جسم کے مختلف حصوں میں ذکر قلب کی برکت سے جنبش پیدا ہو جاتی ہے۔

ذا کر کی حفاظت

ایک نشست میں خطاب کرتے ہوئے فرمایا کہ ذکر قلب کے ذریعے انسان شیطان اور نفس سے جہاد کر سکتا ہے اور بدی کی طاقتیں پر حاوی ہو سکتا ہے اس لئے شیطانی قوتیں کبھی نہیں چاہتیں کہ کوئی شخص ذا کر قلبی بن جائے اس لئے جب کوئی

شخص ذکر قلب کی طرف رجوع کرتا ہے تو شیطان اپنے تمام کارندوں کو حکم دیتا ہے کہ اسے پریشان کرو، بیمار کرو، بتاہ کرو، بر باد کرو لیکن اسے ذا کر قلبی نہیں بننے دو اس لئے کہ اگر یہ ذا کر قلبی بن گیا تو اس کی نس نس میں نور بس جائے گا اور ہمارا شیطانی تسلط اس پر کبھی قائم نہ ہو سکے گا۔ اس لئے جو مرشد کامل ذکر قلب عطا کرتے ہیں اس کو منجانب الہی ایسی رحمانی مخلوق عطا ہوتی ہے جو شیطانی مخلوق سے مقابلے کرتی رہتی ہے۔ ہم بھی جسے ذکر قلب دیتے ہیں اس ذا کر کے ساتھ دو موکلات کر دیتے ہیں جو اس کی حفاظت کرتے رہتے ہیں۔ ہم جس کو ذکر دیتے ہیں اس کی سر پرستی بھی کرتے ہیں۔

پچاس ہزار اور لاکھ گنا ثواب

سرکار شاہ صاحب نے فرمایا کہ عموماً یہ بات عام ہے کہ خانہ کعبہ میں نماز پڑھو تو ایک لاکھ گنا ثواب اور مسجد نبوی میں نماز ادا کرو تو پچاس ہزار نمازوں کا ثواب حاصل ہوتا ہے لیکن عموماً دیکھا جاتا ہے کہ ہر سال لاکھوں لوگ حج کے دوران بے تحاشا نماز یں مکہ شریف اور مدینہ شریف میں ادا کرتے ہیں، اس طرح وہ کروڑوں نمازوں کے ثواب کے حقدار ہو جاتے ہیں۔ لیکن جب یہ حاجی واپس آتے ہیں تو اکثریت میں غفلت اور دنیاداری کا شکار ہو جاتے ہیں۔ جبکہ قرآن پاک کے بقول نماز تو برائیوں اور خواہشات سے نجات دلاتی ہے اس طرح معلوم ہوا کہ اس بابت حقیقت کچھ اور ہے۔ ایک لاکھ اور پچاس ہزار گنا ثواب اصل میں ان نمازیوں کو حاصل ہوتا ہے جن کے دل پر خانہ کعبہ اور روضہ رسول ﷺ نقش ہو جاتا ہے۔ جس کے دل پر خانہ کعبہ کی نماز ادا کرے لیکن گنا ثواب حاصل ہو گا اسی طرح جس کے دل پر روضہ رسول ﷺ نقش ہے وہ جہاں بھی نماز ادا کریں پچاس ہزار گنا ثواب کے حقدار ہوں گے۔ یہ ثواب مومنین کے لئے ہے نہ کہ عام حاجی کے لئے اس غلط فہمی کی بناء پر تمام حاجی اپنے آپ کو کروڑوں کے ثواب کا حق دار جانتے ہیں کہ اس ثواب کے غرور میں بنتلا ہو کر اپنے آپ کو بہت کچھ خیال کرتے ہیں اگر حقیقت میں انہیں کروڑوں نمازوں کی حقیقت حاصل ہو جائے تو وہ غفلت گمراہی اور بد عقیدگی میں بنتا نہیں ہو سکتے۔

اسم ذات ہر چیز پر قادر ہے

اسم ذات اللہ کی اجازت بڑی مشکلوں اور پریشانیوں کے بعد حاصل ہوتی ہے اولیاء اللہ بڑی ریاضت مجاہدوں اور محنت و مشقت کے بعد طالبان حق کو اللہ ہو کے ذکر کی اجازت عطا فرماتے تھے اور یہ اجازت بھی محدود تعداد میں ہوتی تھی اگر آج بھی کسی بزرگ اور درویش سے قلب کے ذکر کے بارے میں دریافت کریں تو وہ یہی کہتے نظر آتے ہیں کہ یہ بہت بڑی نعمت ہے اور بڑی مشکلوں سے کسی کسی کو عطا ہوتی ہے لیکن دو رحاضر میں اللہ تعالیٰ کا بہت بڑا کرم ہے کہ اسم ذات

اللہ ھو کی یہ نعمت عام تقسیم کی جا رہی ہے۔ آج تم لوگوں کونہ گھر بارچھوڑ کر جنگل میں جانا پڑتا ہے نہ ریاضت و مجاہدات کرنے پڑتے ہیں عین جوانی کے ایام میں یہ نعمت تمہیں گھر میں بیٹھے بھائے حاصل ہو رہی ہے۔ اگر اس آسانی کے دور میں بھی کوئی اس نعمت سے محروم ہو یا ذکر قلب کی عطااء کا سن کر بھی وہ اس کے حصول کے لئے کوشش نہیں کرتا وہ بڑا بد نصیب ہے۔ کچھ لوگ وظیفوں کے ذریعے رب کو پانے کی کوشش کرتے ہیں لیکن وظیفہ تodel کو صاف کرنے کا ذریعہ ہے عرفانِ الہی کے لئے اللہ ھو کی طرف پھر بھی آنا پڑتا ہے۔ وظائف کے طریقے میں بڑی مشکلات ہیں دوران وظیفہ بغیر وضو کھانا کھالیا وظیفہ ختم، جھوٹ بول دیا وظیفہ ختم، نیند آگئی وظیفہ ختم۔ اس طرح وظائف میں عمر کا بڑا حصہ صرف ہو جاتا ہے پھر بھی کامیابی نہیں ہوتی اور پھر انعام کا روظائف کرنے والے بیزار اور بعد عمل ہو جاتے ہیں لیکن اگر اسم ذات کی طرف توجہ دی جائے تو اللہ ھو کے ذکر کے ذریعے دنیاوی کاموں میں مشغول رہتے ہوئے تمام پابندیوں سے آزاد رہتے ہوئے قربِ ربانی حاصل ہو سکتا ہے۔ اسم ذات ہر چیز پر قادر ہے وہ خود ہی انسان کے اندر موجود خراپیوں اور برا آئیوں کو ختم کر دالتا ہے۔ اگر انسان کوئی غلطی اور غفلت بھی کر جاتا ہے تو اپنی منزل سے دور نہیں ہوتا بلکہ اسم ذات ان غلطیوں کو اپنے نور سے ختم کر دیتا ہے۔ اسم ذات کسی کے قابو میں نہیں آتا بلکہ وہ خود انسان کو قابو کر لیتا ہے۔ اسم ذات ہر چیز پر قادر ہے وہ تم پر قدرت حاصل کر کے تمہیں اپنا بنایتا ہے۔

مشرب محمدی ﷺ میں رہبانیت

دنیا میں ہر وقت بہت سے اولیاء کرام موجود ہوتے ہیں ہر دلی کا قدم کسی نبی کے قدم پر ہوا کرتا ہے۔ جس ولی کا قدم جس نبی کے قدم پر ہوتا ہے وہ اسی مشرب اور طریقے کا حامل ہوتا ہے کوئی عیسوی مشرب ہوتا ہے اس کا قدم حضرت عیسیٰ کے قدم پر ہوتا ہے اس کی زندگی معاملات اور وصال حضرت عیسیٰ کی طرح ہوتا ہے۔ کوئی موسوی، کوئی سلیمانی اور کوئی داؤ دی مشرب رکھتا ہے۔ لیکن بعض کا قدم حضور پاک ﷺ کے قدم مبارک پر ہوتا ہے اور وہ محمدی مشرب کھلاتے ہیں۔ عیسوی مشرب کے ولی گھر بارچھوڑ دیتے ہیں مخدوبوں کی طرح کبھی ایک جگہ کبھی دوسرے علاقے میں زندگی گزارتے ہیں لیکن محمدی مشرب میں یہ طریقہ عرب ہبانیت نہیں ہے بلکہ وہ دنیا میں رہتے ہیں کاروبار کا نظام چلاتے ہیں اور اللہ اللہ بھی کرتے رہتے ہیں وہ اپنے راز کو پوشیدہ رکھتے ہوئے دیگر لوگوں کو بھی اللہ اللہ کی جانب رغبت دلاتے رہتے ہیں۔ عیسوی مشرب میں تارک الدنیا ہو کر رہا جاتا ہے جبکہ محمدی مشرب میں تزکیہ، نفس اور تصفیہ، قلب کے لئے غارِ حراء کی سنت اپناتے ہوئے کچھ عرصے خلوت نشینی اختیار کرنا پڑتی ہے پھر منازل روحانی حاصل کرنے کے بعد دنیا میں آ کر لوگوں کو تلقین و مہایت میں مصروف ہو جاتے ہیں محمدی مشرب والے حقوق العباد بھی ادا کرتے ہیں اور حقوق اللہ میں بھی مصروف رہتے ہیں اس طرح اس مشرب میں رہبانیت کا تصور نہیں ہے۔

منفرد، مفید اور مستفید

سرکار شاہ صاحب نے فرمایا کہ راہ سلوک میں ایک وقت ایسا آتا ہے کہ اللہ تعالیٰ کسی پر اپنی تجلی ڈالتا ہے تو کوئی منفرد ہو جاتا ہے کوئی مفید بن جاتا ہے اور کوئی مستفید کھلاتا ہے۔ منفرد لوگ وہ ہوتے ہیں جن کونہ فیض لینے کی حاجت ہوتی ہے نہ فیض دینے کی اور نہ ہی ان کی ایسی کوئی ڈیوٹی ہوتی ہے کہ وہ ہدایت و راہبری کا کام سرانجام دیں اس لئے وہ لوگ ایک کونے میں پڑے رہتے ہیں ان کا دنیاداری میں رہنا حرام ہوتا ہے۔ جبکہ مفید لوگ فیض دینے کی صلاحیت رکھتے ہیں اس لئے لوگوں کی ہدایت پر مامور رہتے ہیں ان کا تارک الدنیا ہونا حرام ہے۔ اسی طرح مستفید لوگ فیض دے بھی سکتے ہیں اور لے بھی سکتے ہیں اس لئے یہ بھی دنیا میں مصروف عمل رہتے ہیں۔ ان کا تارک الدنیا ہونا بھی حرام ہے یہ ترقی کرتے ہوئے ابدال و قطب کے درجے پر بھی فائز ہو سکتے ہیں۔

فقر بہ کرم فقر بہ کمالیت

راہ فقر میں بھی ولیوں کے دو سلسلے ہوتے ہیں ایک فقر بہ کرم ایک فقر بہ کمالیت ہوتے ہیں۔ فقر بہ کرم والے یہ ولی ہوتے ہیں کہ ان کو فیض یا مرتبہ کسی ولی کے ذریعے سے ملا اور ولی تک رہا۔ فنا فی الشیخ، فنا فی الغوث، فنا فی الرسول ﷺ میں ہوتے ہیں۔ ان کا فیض کوئی دوسرا چاہے تو چھین بھی سکتا ہے یعنی فنا فی الشیخ والے کا کوئی دوسرا شیخ، فنا فی الغوث والے کا غوث پاک اور فنا فی الرسول ﷺ والے کا حضور پاک ﷺ چھین سکتے ہیں ان کے اوپر رب کی تجلی نہیں پڑتی بلکہ یہ دوسرے ولیوں کے وسیلے سے حاصل کرتے ہیں لہذا کوئی دوسرا چھین بھی سکتا ہے جبکہ فقر بہ کمالیت والے ولی پر اللہ تعالیٰ کی تجلی پڑتی ہے۔ وہ فنا فی اللہ میں چلے جاتے ہیں اللہ کی تجلی میں آجائے ہیں پھر ان کا فیض کوئی چھینتا نہیں ہے کیونکہ ان کو ڈائریکٹ اللہ سے ملا ہے بعض ولی ایسے ہوتے ہیں جو نائب رسول ﷺ یعنی غوث و قطب، ابدال ہوتے ہیں۔ یہ 360 ولیوں میں سے ہوتے ہیں۔ مگر یہ رب کی تجلی میں نہیں رہتے ہیں یہ فقر بہ کرم والے ہوتے ہیں فقر بہ کرم کا درجہ نیچے ہوتا ہے جبکہ فقر بہ کمالیت کا تعلق رب سے ہے آپ نے دیکھا ہوگا کہ بعض ولیوں کا شریعت پر بڑا ذور ہوتا ہے جبکہ بعض اتنا زور نہیں دیتے، مگر ان کی کرامت اور فیض ان سے زیادہ ہوتا ہے۔ امام بری سرکار پہلے شریعت کے بڑے پابند تھے بہت ورد و وظائف میں رہتے تھے پھر ایک وقت ایسا آیا کہ وہ پہلے جیسی بات نہیں رہی۔ ایک بار شاہ جہاں بادشاہ نے آپ گوبلوایا آپ نہیں گئے اس نے آیت لکھ کر بھیجی کہ ”اللہ کی اطاعت، شیخ کی اطاعت، رسول ﷺ کی اطاعت“ آپ نے جواب میں لکھا کہ ”میں اس وقت اطیعو اللہ میں اتنا مصروف ہوں کہ اطیعو الرسول ﷺ“ سے بھی شرمندہ ہوں باقی عملوں کی بعد کی بات ہے۔ ان کے درجے ہوتے ہیں کوئی شریعت میں کوئی حقیقت میں کوئی معرفت میں کوئی فنا فی اللہ میں لیکن اس کو وہی سمجھ سکتا ہے جس کو یہ درجہ مل جائے“

